

هفت روزہ

خدا مرادین

از شیخ محمد رفیع
 مع شریعت حضرت مولانا محمد علی
 شیراوالہ دروازہ لاہور

۱۰ ربیع الثانی ۱۳۷۸ھ

۲۲ اکتوبر ۱۹۵۸ء

قیمت ۵

أَحَادِيثُ الرَّسُولِ صَلَّى اللَّهُ عَلَيْهِ وَسَلَّمَ

صَلَّى اللَّهُ إِذَا فَسَّاحَ أَحَدُكُمْ فَلْيَتَوَضَّأْ عَشْرًا
وَلَا تَأْتُوا السَّاعَةَ فِي أَفْجَازِهَا رِوَاةُ التِّرْمِذِيِّ
وَالْبُخَارِيِّ

علی بن طلحہ سے روایت ہے فرمایا
رسول اللہ صلی اللہ علیہ وسلم نے کہ جب
تم میں سے کسی کی ہوا بغیر آواز خارج
ہو تو اُس کو وضو کرنا چاہئے۔ اور نہ
جماع کرو تم عورتوں سے ان کی مقعد
(دیا خانہ کی جگہ) میں۔

گوشت کھانے سے ضرور نہیں لوٹتا

عَنْ ابْنِ عَبَّاسٍ قَالَ أَكَلَ رَسُولُ اللَّهِ
صَلَّى اللَّهُ عَلَيْهِ وَسَلَّمَ كُفَاتًا ثُمَّ مَسَحَ يَدَاهُ
بِمِسْحٍ كَانَ تَحْتَهُ ثُمَّ قَامَ فَصَلَّى - رَوَاهُ
الْبُخَارِيُّ وَابْنُ مَاجَةَ

ابن عباسؓ کہتے ہیں کہ رسول اللہ صلی اللہ علیہ وسلم نے بکری کے شانہ کا گوشت کھایا پھر پونچھ لیا اپنا ہاتھ ٹاٹ سے جو آپ کے نیچے بچھا ہوا تھا اور پھر کھڑے ہو کر نماز پڑھ لی۔

ايضاً

عَنْ أُمِّ سَلَمَةَ أَيْمَنَ قَالَتْ قَرَيْتُ
إِلَى النَّبِيِّ صَلَّى اللَّهُ عَلَيْهِ وَسَلَّمَ حَبِيبًا
مَشُورِيًّا فَأَكَلَ مِنْهُ ثُمَّ قَامَ إِلَى الصَّلَاةِ
وَلَمْ يَتَوَضَّأْ رَوَاهُ أَحْمَدُ -

ام سلمہ رضی اللہ عنہا کہتے ہیں کہ میں نبی صلی اللہ علیہ وسلم کے پاس ایک بھنی ہوئی پسلی لے گئی۔ پس آپ نے اس میں سے کھایا پھر نماز کو کھڑے ہو گئے اور وضو نہیں کیا۔

الضنا

عَنْ أَبِي رَافِعٍ قَالَ أَشْهَدُ لَقَدْ كُنْتُ
أَسْأَلُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ
بَطْنَ الشَّاةِ ثُمَّ صَلَّى وَلَمْ يَتَوَضَّأْ
رَوَاهُ مُسْلِمٌ

اور ارفع بیان کرتے ہیں۔ کہ میں
اس امر کی شہادت دیتا ہوں کہ میں
رسول اللہ صلی اللہ علیہ وسلم کے لئے
بکری کے پیٹ کی چیزیں ر دل اور
کلیجی وغیرہ) بھونتا تھا (آپ اس میں
سے کھاتے اور) پھر نماز کو کھڑے ہو جاتے
اور وضو نہ فرماتے۔

سویڈن النعمانؒ کا بیان ہے کہ وہ رسول اللہ صلی اللہ علیہ وسلم کے ساتھ فتح خیبر کے سال میں سفر پر گئے جب مقام صہبا میں پہنچے جو خیبر کے پاس واقع ہے۔ تو عصر کی نماز پڑھی اور پھر توشہ منگوایا۔ ستولائے گئے۔ اور آپ کے حکم سے گھولے گئے۔ پھر آپ نے اور ہم نے اُن کو کھایا۔ اور پھر مغرب کی نماز کے لئے کھڑے ہوئے آپ نے کھلی کی اور ہم نے بھی کھلی کی اور نماز پڑھ لی اور وضو نہیں کیا۔

وضو تک کرنا چاہئے

عَنْ أَبِي هُرَيْرَةَ قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ لَا وَضُوءَ إِلَّا مِنْ صَوْتٍ
أَوْ رِيحٍ رَوَاهُ أَحْمَدُ وَتَرْمِذِي

ابو ہریرہؓ کہتے ہیں فرمایا رسول اللہ
صلی اللہ علیہ وسلم نے کہ نہیں (واجب)
ہوتا مگر آواز یا بو سے ۔

مندی کا حکم

عَنْ عَلِيٍّ قَالَ سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ عَنْ الْمَذْيِ فَقَالَ مِنَ الْمَذْيِ الْوَضُوءُ وَمِنْ الْمَذْيِ الْغُسْلُ (رواه ترمذی)

علیؑ کہتے ہیں کہ میں نے مذی کے متعلق رسول اللہ صلی اللہ علیہ وسلم سے دریافت کیا۔ آپؐ نے فرمایا مذی نکلنے سے وضو لازم آتا ہے۔ اور منی نکلنے سے غسل واجب ہوتا ہے۔

وضو نماز کی کنجی ہے

عَنْهُ قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مِفْتَاحُ الصَّلَاةِ الطَّهُّورُ
تَحْرِيمُهَا التَّكْبِيرُ وَتَحْلِيلُهَا التَّسْلِيمُ
رَوَاهُ أَبُو دَاوُدَ وَالتِّرْمِذِيُّ وَالدَّارِمِيُّ
وَرَوَاهُ ابْنُ مَاجَةَ عَنْهُ وَعَنْ أَبِي سَعِيدٍ

جناب علیؑ کہتے ہیں فرمایا رسول اللہ صلی اللہ علیہ وسلم نے کہ نماز کی کبھی وضو ہے۔ اور نماز کی تحریم تکبیر ہے۔ (یعنی اللہ اکبر کہہ کر نماز شروع کر دینے سے تمام چیزیں حرام ہو جاتی ہیں۔ اور نماز کی تحلیل

ہوا خارج ہو جانے پر وضو کرو
عَنْ عَلِيِّ بْنِ طَلْحٍ قَالَ قَالَ رَسُولُ اللَّهِ

مال حرام کی خیرات قبول نہیں ہوتی

عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُقْبَلُ صَلَاةٌ بِغَيْرِ طَهْوٍ وَلَا صَدَقَةٍ مِنْ غُلُولٍ رَوَاهُ
ابن عمرؓ کہتے ہیں فرمایا رسول اللہ
صلی اللہ علیہ وسلم نے کہ بغیر پاکیزگی یا
دھوکے نماز قبول نہیں کی جاتی اور نہ
مال حرام کی خیرات قبول ہوتی ہے

دودھ پنی کرکلی کرنے کا حکم

عَنْ عَبْدِ اللَّهِ بْنِ عَبَّاسٍ قَالَ إِنَّ
رَسُولَ اللَّهِ صَلَّى اللَّهُ عَلَيْهِ وَسَلَّمَ شَرِبَ
لَنَا قَمْصَصَ وَ قَالَ إِنَّ لَهُ دَسْمًا تَتَّقِ عَلَيْهِ
عبد اللہ بن عباس کہتے ہیں کہ رسول اللہ
صلی اللہ علیہ وسلم نے دودھ پیا پس کلی
کی اور فرمایا دودھ میں چکناٹ ہوتی ہے۔

ایک وضو سے کئی نمازیں پڑھنے کا حکم

عَنْ بَرِيدَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى الصَّلَاةَ يَوْمَ الْفَتْحِ بِوُضُوْعٍ وَاحِدٍ وَنَسَحَ عَلَى خُفَّيْهِ فَقَالَ لَهُ عُمَرُ فَقَدْ صَنَعْتَ الْيَوْمَ شَيْئًا لَمْ تَكُنْ تَصْنَعُهُ فَقَالَ عُمَرُ أَصْنَعْتَهُ يَا عُمَرُ رَوَاهُ مُسْلِمٌ

بریدہ کہتے ہیں کہ فتح مکہ کے دن
رسول اللہ صلی اللہ علیہ وسلم نے ایک
وضو سے کئی نمازیں پڑھیں (پانچ نمازیں)
اور مسح کیا موزوں پر پس کہا عمرؓ نے
رسول اللہ صلی اللہ علیہ وسلم سے آج
آپ نے کی ہے وہ چیز جس کو کبھی آپ
نے نہیں کیا۔ آپ نے فرمایا۔ عمرؓ قصداً
میں نے ایسا کیا ہے (تاکہ لوگوں کو اس
کا جواز معلوم ہو جائے)۔

سنتو کھانے کے بعد گلی کرو

عَنْ سَوِيدِ بْنِ النُّعْمَانِ أَنَّ اللَّهَ خَرَجَ مَعَ
رَسُولِ اللَّهِ صَلَّى اللَّهُ عَلَيْهِ وَسَلَّمَ عَامَ
خَيْبَرَ حَتَّى إِذَا كَانُوا بِالصُّهْبَاءِ وَهِيَ مِنْ
أَدْنَى خَيْبَرَ صَلَّى الْعَصْرَ ثُمَّ دَعَا بِالْأَزْوَاجِ
فَلَمْ يَأْتِ إِلَّا بِالسَّوْبِقِ فَأَمَرَهُ فَنَزَلَتْ
فَأَكَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ
وَأَكَلْنَا ثُمَّ قَامَ إِلَى الْمَغْرِبِ فَمَضَى وَ
مَضْمَنَا ثُمَّ صَلَّى وَلَمْ يَتَوَضَّأْ رواه البخاري

نوٹ۔ ایکٹ حضرات اپنے بلوں کی ادائیگی جلد از جلد کر دیا کریں۔ ادائیگی میں تاخیر فریقین کیلئے سرگرمی نہ ہو، نہیں سکتی۔

در بیان سحر

خففت روزہ خدام الدین لاہور

جلد ۴ جمعۃ المبارک ۱۰ ربیع الثانی ۱۳۷۵ مطابق ۲۴ اکتوبر ۱۹۵۵ء شمارہ ۲۴

محکمہ ڈاک و اخبارات

تقسیم ملک سے پہلے محکمہ ڈاک کے عمل کی ایمانداری شہرہ آفاق تھی۔ اس محکمہ کے کسی ملازم کے خلاف رشوت یا کسی دوسری بدعنوانی کی معمولی سی شکایت پر اس کے خلاف فوراً تادیبی کارروائی کی جاتی تھی۔ ایسے بے شمار واقعات پیش کئے جاسکتے ہیں۔ جہاں ایک چمٹی رسان کو آٹھ آنے رشوت لینے پر ملازمت سے برطرف کر دیا گیا تھا۔ اس کا نتیجہ یہ تھا کہ اس محکمہ کے اکثر ملازمین ایمانداری سے کام لیتے تھے۔ تقسیم ملک کے بعد اس محکمہ کے ملازمین کی ایمانداری کی شہرت محروم ہو چکی ہے۔ بڑی سے بڑی شکایت پر کوئی تادیبی کارروائی نہیں کی جاتی یہ کہنا مبالغہ نہ ہوگا کہ اب یہ محکمہ بددیانتی میں کسی دوسرے محکمہ سے نیچے نہیں رہا۔

اگرچہ اخبارات و رسائل تقسیم ملک سے پہلے بھی اس محکمہ سے نالاں تھے پرچے اڑا لینا اس محکمہ کے ملازمین کا محبوب مشغلہ تب بھی تھا۔ وقتاً فوقتاً ”محکمہ ڈاک کے ڈاکو“ کے عنوان کے ماتحت اس مشغلہ کا ذکر ملک کے تمام جرائد میں ہوتا رہتا تھا۔ لیکن تقسیم ملک کے بعد تو یہ مشغلہ بہت زیادہ ترقی کر گیا ہے۔ ہمارے قومی کردار کی گراؤ کے باعث روزناموں قلمی اور دوسرے مصوّر پرچوں کو اڑا لینے کی وجہ تو سمجھ میں آسکتی ہے۔ کیونکہ ان میں ایکٹرو اور بے پردہ عورتوں کی تصاویر ہوتی ہیں ہماری قوم کی اکثریت اسی قسم کے پرچوں کو پسند کرتی ہے۔ لیکن ہفت روزہ ”خدام الدین“ اور دوسرے خالص مذہبی پرچوں کو اڑا لینے کی وجہ سمجھ میں نہیں آتی۔ اگر اڑانے والے مذہب سے بے بہرہ ہیں تو ان کے لئے اس قسم کے پرچے بالکل بیکار ہیں اور اگر وہ دیندار ہیں تو یہ چھوٹی سی صورت میں بھی جائز

نہیں۔ ہمیں معاف کیا جائے۔ اگر ہم یہ کہیں کہ یہ سب کچھ عادتاً کیا جاتا ہے۔ اس سے کوئی فائدہ ہو یا نہ ہو۔ رونا اس کا نہیں کہ پرچے گم کیوں ہوتے ہیں بلکہ رونا اس کا ہے کہ پرچے نہ پہنچنے کی وجہ سے قارئین کرام منتظرین کو ملزم گردان کر اکثر مذہبی پرچوں کے مطالعہ سے محروم ہو جاتے ہیں۔ اور ان کو جو روحانی فائدہ پہنچ رہا تھا اس سے وہ محروم ہو جاتے ہیں۔ محکمہ ڈاک نے اخبارات و رسائل کو چند مراعات دے رکھی ہیں۔ لیکن ایک ہاتھ سے یہ مراعات دی جاتی ہیں اور دوسرے سے چھین لی جاتی ہیں۔ مثلاً ہر اخبار و رسالہ کو محکمہ ڈاک، رجسٹرڈ نمبر عطا کرتا ہے۔ جس سے اندرون ملک میں ایک پرچہ پر اگنے کی بجائے ایک پیسہ کا ٹکٹ چسپاں کیا جاتا ہے۔ بیرون ملک بھی یہ رعایت ملتی ہے۔ پہلے یہ رعایت نئے اور پلنے سب قسم کے پرچوں پر ملتی تھی۔ لیکن اب کچھ عرصہ سے یہ رعایت صرف نئے پرچوں پر ملتی ہے۔ پرانے پرچوں پر ایک آنہ کی پرچہ ٹکٹ چسپاں کرنا پڑتا ہے۔ کیا یہ زیادتی نہیں کہ پہلے محکمہ ڈاک کے ملازمین پرچہ خود ہی گم کریں اور پھر اخبار والوں کو بلاوجہ زیر بار کیا جائے۔ ایک کی بجائے دو پرچے بھیجنا ہی کافی سزا تھی۔ اس پر ایک پیسہ کی بجائے ایک آنہ کا ٹکٹ لگانا دوسری سزا دینا کسی طرح بھی مناسب نہیں۔

دی پی پر اخبار والوں کو چار آنے کا ٹکٹ لگانا پڑتا ہے۔ اس کے علاوہ تازہ پرچہ پر ایک پیسہ اور پرانے پرچہ پر ایک آنہ کا ڈائڈ ٹکٹ بھی چسپاں کرنا پڑتا ہے۔ دی پی وصول کنندہ سے ہر دس روپیہ پر دو آنے ڈائڈ منی آرڈر فیس وصول کی جاتی ہے گویا کہ ہر دس

روپیہ کی دی پی پر محکمہ ڈاک سوا چھ آنے یا سات آنے وصول کرتا ہے۔ اس صورت میں انصاف کا تقاضا تو یہ تھا کہ اخبار والوں کو دی پی فارم مفت مہیا کئے جاتے۔ لیکن ایسا نہیں کیا جاتا۔ محکمہ ڈاک دی پی فارم فروخت کرتا ہے۔ اگر قیمت برائے نام ہوتی تاکہ فارم ضائع نہ ہوں تو بھی منافع نہ تھا۔ مثلاً دو آنے یا چار آنے سینکڑہ۔ لیکن بارہ آنے کے پچاس فارم فروخت کرنا تو سراسر زیادتی ہے۔ اس پر طرہ یہ کہ ان کی خرید کے لئے بڑے ڈاکخانہ جانا پڑتا ہے۔ ہر چھوٹے بڑے ڈاکخانہ سے دی پی فارم ہر وقت قیمتاً بھی دستیاب نہیں ہوتے۔

دی پی کے متعلق محکمہ ڈاک کا رویہ ایک اور لحاظ سے بھی موزوں نہیں۔ بعض اوقات چمٹی رساں مکتوب الیہ سے دریافت کئے بغیر ”انکاری“ لکھ کر واپس کر دیتا ہے۔ اگر مکتوب کسی وجہ سے فوراً دی پی وصول کرنا نہ پاسے تو اس کو ہفتہ عشرہ کا نوٹس دیریا جاتا ہے۔ اگر وہ اس عرصہ میں ڈاکخانہ جا کر دی پی وصول کر لے تو فہما دور نہ وہ واپس کر دیا جاتا ہے۔ اس کو دوبارہ یاد دہانی کرانے کی رحمت گوارا نہیں کی جاتی۔ ہم نے گزشتہ سال پٹھان سٹریٹ جٹ کی خدمت میں یہ تجویز لکھ کر بھیجی تھی کہ واپس کرنے سے پہلے مکتوب الیہ کو یاد دہانی کرا دی جائے۔ کہ نوٹس کی مباد ختم ہو چکی ہے اگر آپ ایک دو دن کے اندر دی پی وصول نہ کر لیں۔ تو واپس کر دیا جائے گا۔ پٹھان سٹریٹ جٹ صاحب نے اس پر غور کرنے کا وعدہ بھی کیا تھا۔ لیکن اس کے بعد ہمیں اس تجویز کا حشر معلوم نہیں ہو سکا۔ غالباً مسترد کر دی گئی ہوگی۔ یا کسی کولڈ سٹوریج میں پڑی ہوگی۔

ہماری رائے میں محکمہ ڈاک کو اخبارات و رسائل کے متعلق عموماً اور مذہبی رسائل کے متعلق خصوصاً اپنے رویہ میں تبدیلی پیدا کرنے کی ضرورت ہے۔ کیا ہم امید رکھیں کہ ہماری ان معروضات پر ہمدردانہ غور کیا جائے گا۔

نوٹ: خط و کتابت کرتے وقت خریداری نمبر کا حوالہ ضرور دیا کریں۔ منیجر

نعت

(از جناب طالب صاحب سہالوی گوجرانوالہ)

مئے توحید کے وہ جام چھلکاتے ہوئے آئے
وہ ماہِ پر ضیا نور ہڈی وہ سرورِ عالم
انہیں کوم سے دنیا میں جہالت کا فصول ٹوٹا
جہاں کے گوشہ گوشہ میں تھی اکتاری کی باطل
جہاں کفر میں اک کیکپی سی ہو گئی طاری
جسے دیکھو وہی دشمنِ غرض سارا جہاں دشمن
شفیع المذنبین، سرکارِ ختم الانبیاء بن کر
خدا شاہد ہے پہنچے جا کے وہ اوجِ ثریا پر
خدا نے آپ کو بخشا ہے ایسا حسنِ لاثانی
خدا کی شان دیکھو، احمد مختار کے در پر

غرض وہ محفلِ رنداں کو گرماتے ہوئے آئے
جہاں رنگِ یو میں نور برساتے ہوئے آئے
وہ نیکی بدی میں فرق سمجھاتے ہوئے آئے
مگر وہ قوتِ باطل کو ٹھکراتے ہوئے آئے
کچھ اس انداز سے باطل سے ٹھکراتے ہوئے آئے
وہ ان حالات میں حق بات فرماتے ہوئے آئے
ہر اک بیکس کی اُمیدوں کو بر لاتے ہوئے آئے
بشر کا مرتبہ دنیا کو سمجھاتے ہوئے آئے
کہ مہرِ ماہِ واہم کو بھی شرماتے ہوئے آئے
عدوتِ دین بھی آخر ٹھوکریں کھاتے ہوئے آئے

سراپا پیکرِ جود و سخا ہیں مصطفیٰ طالب
جو پہنچے آپ کے در پر وہ گن گاتے ہوئے آئے

خطبہ سیرت النبی صلی اللہ علیہ وسلم سیرۃ النبی کریم

(از جناب شیخ التفسیر حضرت مولانا احمد علی صاحب جامع مسجد شیرانوالہ دروازہ لاہور)

قسط دوم

پانچواں پہلو

حضور انور سائے جہان کے لئے رحمت ہیں

اعلان شاہنشاہی

(وَمَا أَرْسَلْنَاكَ إِلَّا رَحْمَةً لِّلْعَالَمِينَ) سورہ الانبیاء سورہ بقرہ

ترجمہ - اور ہم نے تو تمہیں تمام جہان کے لوگوں کے حق میں رحمت بنا کر بھیجا ہے۔

اس سے بڑھ کر اور کوئی اعزاز نہیں ہو سکتا

جب خالق الخلق مالک الملک اللہ تعالیٰ جل شانہ و عز اسمہ خود ارشاد فرما رہے ہیں۔ کہ سارے جہان کے لئے حضور انور کو رحمت بنا کر بھیجا گیا ہے۔ تو اس سے بڑھ کر اور کوئی بڑا اعزاز ہو ہی نہیں سکتا۔ اور

عالمین کے لفظ میں جو اتنا بھی شامل ہیں

حضور انور کی حیوانات پر رحمت کے واقعات ملاحظہ ہوں۔

ہر نی پر رحمت

وَأَمَّا عَنِ النَّاسِ فَكَانَ شَدِيدًا عَلَيْهِمْ حَالُ الْإِيمَانِ أَقْتَنَ صَاحِبًا فَاحْتَبَلُ

ترجمہ - ایک ہری نے آپ سے فریاد کی جس کو ایک ایسے شکاری نے بازو رکھا تھا۔ جو بارادہ شکار اس کو پھانس چکا تھا اور وہ پھنس گئی تھی۔

یَا نَبِیُّ اللہ اَطِيعْنِیْ اَعِدْ لِّیْ اَرْحَمَ لِحَشَفٍ مُّخْزِلٍ

ترجمہ - اے نبی آپ مجھ کو کھول دیجئے تاکہ میں اپنے ضعیف اور چھوٹے ہوئے بچوں کو دودھ پلا کر واپس آ جاؤں۔

حَلَّهَا لَعْنَةُ اللہ وَ تَمْلُؤُا اَنۡفُسَ خَاطَمِ الرُّسُلِ وَ حَلَالٍ لِّعَصَلٍ

ترجمہ - آپ نے اس کو کھول دیا۔ تو وہ دودھ پوئی اور یہ کہتی ہوئی چلی۔ کہ آپ یقیناً آخری پیغمبر اور مشکلوں کی گرم کھول دینے

خدا نے سوا کسی کو کسی کے لئے سجدہ کرنے کا حکم کرتا۔ تو عورتوں کو حکم کرتا کہ وہ اپنے خاوندوں کو سجدہ کیا کریں۔ تم لوگ جانتے ہو۔ کہ یہ اونٹ کیا کہہ رہا ہے۔ یہ کہتا ہے۔ کہ میں نے اپنے مالکوں کی چالیس سال تک خدمت کی۔ اب جبکہ میں بوڑھا ہو گیا ہوں۔ تو انہوں نے میری خوراک کم کر دی اور کام زیادہ لینا شروع کر دیا۔ اب ان کے ہاں ایک تقریب ہے تو انہوں نے پھری لے کر میرے ذبح کرنے کا ارادہ کیا ہے۔ حضور نے اونٹ کے مالکوں سے یہ سرگزشت کہلا بھیجی۔ انہوں نے کہا۔ کہ یا رسول اللہ خدا کی قسم اس نے بالکل سچ کہا۔ آپ نے فرمایا۔ کہ میرا دل چاہتا ہے کہ تم اس کو میرے لئے چھوڑ دو۔ رچنا بچہ چھوڑ دیا گیا

ضروری نوٹ :- یہ دونوں واقعے حضرت مولانا حبیب الرحمن صاحب رحمۃ اللہ علیہ سابق مہتمم دارالعلوم دیوبند کی کتاب (لایۃ المعجزات) سے لے گئے ہیں

اپنے رحمت ہونے کے متعلق حضور کا

اپنا اعلان

عَنْ أَبِي هُرَيْرَةَ عَنِ النَّبِيِّ صَلَّى اللہُ عَلَیْہِ وَسَلَّمَ اَنَّہُ قَالَ اِنَّمَا اَنَا رَحْمَةٌ مُّخْزِلَةٌ رَوَاهُ الدَّارِمِیُّ وَ ابْنُ مَیْہِیْقٍ فِی شُعَبِ الْاٰیَاتِ - ترجمہ - ابی ہریرہ سے روایت ہے کہ وہ نبی صلی اللہ علیہ وسلم سے روایت کرتے ہیں۔ آپ نے فرمایا۔ سوائے اس کے نہیں کہ میں اللہ تعالیٰ کی طرف سے بھیجی ہوئی رحمت ہوں۔

چھٹا پہلو

حضور انور کا علم اور مسکین نوازی

عَنْ أَنَسٍ قَالَ كُنْتُ أَمْشِي مَعَ رَسُولِ اللہِ عَلَیْہِ وَسَلَّمَ وَ عَلَیْہِ بُرْدٌ جُرَافِیٌّ غَلِیظُ الْحَاشِیَةِ فَأَدْرَكَهُ اَخْرَافِیٌّ جَبَدًا یُرْدَاہُمُ جَبَدًا شَدِیدًا وَ رَجِعَ نَبِیُّ اللہِ صَلَّی اللہُ عَلَیْہِ وَسَلَّمَ فِی ثَوْبِ الْاَعْرَافِیِّ حَتَّى نَفْطَرْتُ اِلَی صَفْحَةِ عَاتِقِ رَسُولِ اللہِ صَلَّی اللہُ عَلَیْہِ وَسَلَّمَ فَدَارَتْ بِهَا حَاشِیَةُ الْبُرْدِ مِنْ شِدَّةِ جَبَدَتِہِ ثُمَّ قَالَ یَا مُحَمَّدُ مَدِّیْ مِنْ مَالِ اللہِ الَّذِیْ عِنْدَکَ فَانْفَعْتَ اِلَیْہِ رَسُولُ اللہِ صَلَّی اللہُ عَلَیْہِ وَسَلَّمَ ثُمَّ ضَجَّحَ

والے ہیں۔ ثُمَّ عَادَتْ تَقْتَضِیْ اَثَارَہَا لِلدَّسَارِمَا اَخْلَتْ بِالْاَجَلِ ترجمہ - پھر پچھلے پاؤں لوٹ کر قید ہونے کے لئے آ گئی۔ اور وعدے کی مدت میں کچھ بھی خلی نہ ڈالا۔

ثُمَّ حَلَّهَا تَصِیْمُہُ فِی الْفَلَاحِ اَعْلَنَ التَّوْحِیْدَ جُحْرًا لَا تَمْلُ

ترجمہ - پھر آپ نے (باجازت شکاری) اس کو چھوڑ دیا۔ کہ وہ جنگل میں چرخ چرخ کر توحید خداوندی کا اعلان کرتی۔ اور نہ تھکتی تھی۔

حاصل

یہ نکلا کہ حضور انور صلی اللہ علیہ وسلم جیسے انسانوں کے لئے رحمت ہیں۔ ویسے ہی حیوانات کے لئے بھی رحمت ہیں۔

ایک اونٹ پر شفقت

وَالْبَعِیْرُ اِذَا ارَادَ اَخْرَجَ جَاءَ وَالْبَیْہِیْمِیْنِ تَنْہِلُ

ترجمہ - ایک اونٹ کے مالکوں نے اس کو ذبح کرنے کا ارادہ کیا۔ تو وہ آپ کے پاس اشکبار آنکھوں کے ساتھ آیا۔

ثُمَّ فِیْ اُذُنَیْہِ قَابِلِیْ شِیْخًا مَّایَمِ مِنْ اَزْوَجِ الْبَلَوِیِّ ثَدَلِ

ترجمہ - اور وہ مصیبت گوش گزار کی جو اس پر پڑی تھی۔

فَاشْتَرَاہُ شَہْدَاہُ خَلَاہُ سِدِّیْ لَا یَحِیُّ فَذَوِیْنِ حُرَّ اَجْمَلِ

ترجمہ - آپ نے اس کو لے کر بے ہوا چھوڑ دیا۔ تو وہ آزاد ہو کر پھر نے لگا۔

یہ واقعہ اس حدیث شریف سے نود ہے۔ جس کو طبرانی اور ابونعیم نے بروایت

یعلیٰ بن مرہ بیان کیا ہے۔ کہ ایک مرتبہ سرور عالم صلی اللہ علیہ وسلم باہر شریف لائے تو ایک اونٹ کو ہڈا لے

ہوئے دیکھا۔ اونٹ نے آپ کو سجدہ کیا صحابہ نے عرض کیا کہ یا رسول اللہ ہم

کو سجدہ کرنے کا اونٹ سے نسبتاً زیادہ حق حاصل ہے۔ آپ نے فرمایا کہ اگر میں

ثُمَّ أَمَرَ لَهُ بِعَطَاءٍ تَتَّقِي عَلَيْهِ

ترجمہ۔ انسؓ سے روایت ہے۔ میں رسول اللہ صلی اللہ علیہ وسلم کے ساتھ جا رہا تھا۔ اور آپ بحران (مقام کا نام) کی چادر اوڑھے ہوئے تھے۔ جس کے کنارے موٹے تھے۔ راستہ میں آپ کو ایک دیہاتی ملا جس نے آپ کی چادر پکڑ کر اس قدر سختی سے اپنی طرف کھینچا کہ رسول صلی اللہ علیہ وسلم اُس کے سینے کے قریب کھینچ کر آگئے۔ میں نے دیکھا۔ تو آپ کی چادر کے کنارے نے آپ کی گردن پر نشان ڈال دیا تھا۔ پھر اس دیہاتی نے کہا۔ اے محمدؐ۔ اللہ کا وہ مال جو تیرے پاس ہے۔ مجھے اس میں سے دلا آپ اس کی طرف متوجہ ہوئے۔ پھر مہنے۔ پھر آپ نے اُس کو کچھ دیئے جانے کا حکم دیا۔

تعجب خیر حلم (بردباری)

کہاں سید الانبیاء علیہ الصلوٰۃ والسلام اور کہاں ایک جاہل آداب سے نا آشنا دیہاتی اور پھر یہ بے ادبی۔ کہ زبان سے تو عرض نہیں کرتا۔ اور پھٹلی طرف چادر مبارک اس قدر شدید جھٹکا دے کر کھینچتا ہے۔ کہ حضور انورؐ اس کی چھاتی سے آکر لگ جاتے ہیں۔ اور اتنا شدید جھٹکا دیا۔ کہ حضور انورؐ کی چادر مبارک کے سخت کناروں کی رگڑ سے حضور کے کندھے پر نشان پڑ گئے۔ اس کے علاوہ یہ بے ادبی کہ روکھا نام یا محمدؐ کہہ کر پکارتا ہے۔ اتنی شدید بے ادبی کرنے کے بعد امر کے لفظ سے مطالبہ کرتا ہے۔ جس طرح کوئی شخص اپنے ماتحت کو حکم دیتا ہے کہ مجھے وہ مال دلا۔ جو تیرے پاس ہے۔ بے ادبی یہ اور مطالبہ یہ۔ حضور انورؐ کے اخلاق حمیدہ کا کمال ملاحظہ ہو۔ کہ آپؐ اسے دیکھ کر منس پڑے۔ گویا چہرے پر بخیرگی کا ذرا اثر بھی ظاہر نہیں ہونے دیا۔ اور ایسے بے ادب گنوار کی شفقت سے فراموش پوری کر دی۔

برادران اسلام

اپنے دل پر ہاتھ رکھ کر دیکھئے اپنے گریبان میں منہ ڈال کر دیکھئے۔ پھر فیصلہ کیجئے۔ کہ ہم میں سے کتنے کھرے محمدی ہیں۔ اور کتنے کھوٹے ہیں۔ اور کتنے اصلی محمدی ہیں اور کتنے نقلی۔ اور کتنے

سچے محمدی ہیں۔ اور کتنے جھوٹے۔
وما علینا الا البلاغ

ساتواں پہلو

حضور انورؐ کی بے نظیر سخاوت

عَنْ أَنَسٍ أَنَّ رَجُلًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْمَا بَيْنَ جَبَلَيْنِ فَأَعْطَاهُ إِيَّاهُ فَأَتَى قَوْمَهُ فَقَالَ لِمَنْ قَوْمُ أَهْلُوا خَالَهُ إِنَّ مُحَمَّدًا أَعْطَى إِيَّاهُ مَا يَخَافُ الْفَقْرَ رَوَاهُ مُسْلِمٌ
ترجمہ۔ انسؓ سے روایت ہے ایک شخص نے نبی صلی اللہ علیہ وسلم سے اتنی بکریاں مانگیں۔ کہ جو دو پہاڑوں کے درمیانی نالہ کو بھر دیں۔ آپؐ نے اس کو اتنی ہی بکریاں دے دیں۔ پھر وہ شخص اپنی قوم میں آیا اور کہا۔ اگر مسلمان ہو جاؤ تو خدا کی قسم محمدؐ اتنا دیتے ہیں کہ پھر افلاس کا ڈر نہیں رہتا۔

کیا

حضور انورؐ کے سوا کوئی شخص اتنے مال سے محض حبسۂ اللہ دستبردار ہو سکتا ہے۔ ہرگز نہیں۔ کیونکہ مال میں تو دنیا دار کی جان ہوتی ہے۔ یہ پیغمبر ہی کی شان ہو سکتی ہے۔ کہ سب کچھ راہ خدا میں دیکر خالی ہاتھ محض اپنے اسد تقالے پر بھروسہ کر کے مطمئن ہو کر بیٹھ جائے۔

اٹھواں پہلو

حضور انورؐ کا خود تکلیف اٹھا کر مخلوق خدا کو راضی کرنا۔

عَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا صَلَّى الْغَدَاةَ جَاءَ خَدَمُ الْمَدِينَةِ بِأَنْبِيَتِهِمْ فِيهَا الْمَاءُ فَيَأْتِيَهُمْ بِأَنْبَاءِ الْوَحْشِ يَدُهُ فِيهَا فَرِيحًا جَاءَهُ بِالْغَدَاةِ الْبَارِدَةِ فَيَغْسِي يَدَهُ فِيهَا۔ رَوَاهُ مُسْلِمٌ

ترجمہ۔ انسؓ سے روایت ہے۔ جب رسول اللہ صلی اللہ علیہ وسلم صبح کی نماز سے فارغ ہوتے تھے۔ مدینہ کے لوگوں کے خادم اپنے برتن لے کر آجاتے تھے جن میں پانی ہوتا تھا۔ پھر جو برتن بھی لاتے تھے۔ آپؐ اس میں اپنا ہاتھ ڈبو دیتے تھے۔ پھر بعض اوقات سردی کی (موسم کی) صبح کو آپؐ کے پاس آتے پھر بھی ان پانی کے برتنوں میں ہاتھ ڈبو دیتے تھے۔

باوجودیکہ

سردی کے موسم میں ٹھنڈے پانی میں ہاتھ ڈبونے سے کتنی تکلیف ہوتی ہوگی۔ اور یہ بھی پتہ نہیں کہ وہ برتن کتنے ہوتے تھے۔ اس سے معلوم ہوتا ہے۔ کہ حضور انورؐ محض خلق اللہ کے دل خوش کرنے کے لئے اپنی جان کو یہ تکلیف پہنچاتے تھے۔

نواں پہلو

حضور انورؐ نے غصہ میں آکر نہ کبھی فحش لفظ منہ سے نکالے۔ نہ کسی پر لعنت کی۔ اور نہ کبھی گالی دی۔

عَنْ أَنَسٍ قَالَ لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ فَاحِشًا وَلَا لَعَانًا وَلَا سَبَابًا كَانَ يَقُولُ عِنْدَ الْمَعْتَبِرِ مَالَهُ تَرِبَ جَبِينُهُ رَوَاهُ الْبُخَارِيُّ

ترجمہ۔ انسؓ سے روایت ہے۔ کہ رسول اللہ صلی اللہ علیہ وسلم نہ فحش گو تھے۔ نہ لعنت کرنے والے اور نہ گالیاں دینے والے۔ جب آپؐ کو کسی پر غصہ آتا تو اتنا فرماتے۔ کیا کرتا ہے۔ تیری پیشانی خاک آلود ہو۔

نتیجہ

چونکہ رسول اللہ صلی اللہ علیہ وسلم کا اتباع ہر مسلمان کے لئے ضروری بلکہ اشد ضروری ہے۔ اس لئے ہر مسلمان کا فرض ہے کہ مذکورہ بالا حدیث شریف کے آئینے میں اپنا منہ دیکھے۔ پھر خود فیصلہ کرے۔ کہ اصلی مسلمان ہے۔ یا نقلی۔ کھرا مسلمان ہے یا کھوٹا۔ سچا مسلمان ہے یا جھوٹا۔ وما علینا الا البلاغ۔

دسواں پہلو

حضور انور صلی اللہ علیہ وسلم نے اپنے خون کے پیاسوں کے لئے بھی بددعا نہیں فرمائی۔

عَنْ ابْنِ هُرَيْرَةَ قَالَ قِيلَ يَا رَسُولَ اللَّهِ ادْعُ عَلَى الْمَشْرِكِينَ قَالَ إِنْ لَمْ أَلْعَنُ لَعْنَاؤُا لَمْ أَلْعَنُ رَحْمَةً رَوَاهُ مُسْلِمٌ

ترجمہ۔ ابی ہریرہؓ سے روایت ہے۔ انہوں نے کہا۔ عرض کی گئی۔ یا رسول اللہ مشرکوں کے لئے تو بددعا فرمائیے۔ فرمایا۔ مجھ کو لعنت کرنے والا بنا کر نہیں بھیجا گیا ہے۔ بلکہ مجھ کو رحمت بنا کر بھیجا گیا ہے۔

برادران اسلام

حضور انور صلی اللہ علیہ وسلم کی سیرت کے یہ پہلو فقط تبرک حاصل کرنے کے لئے نہ بنیں۔ بلکہ یوں خیال کیجئے کہ پیغمبر دین نبوی میں سے ایک ادنیٰ سے ادنیٰ ادنیٰ سے ادنیٰ گنگار مسلمان سید المرسلین خاتم النبیین علیہ الصلوٰۃ والسلام کی پاکیزہ سیرت کے یہ پہلو پیش کر کے آپ پر اتلام حجت کر رہا ہے۔ کہ اگر آپ چلتے ہیں کہ قیامت کے دن امام الانبیاء کے حضور میں ایک سچے مسلمان کی حیثیت سے پیش ہوں تو آپ کا فرض ہے کہ سید الانبیاء علیہ الصلوٰۃ والسلام کی سیرت کے سانچے میں اپنے آپ کو ڈھالنے کی کوشش کیجئے۔

گیا ہواں پہلو

حضور انور گھر میں اپنے اہل و عیال کے کام بھی کرتے تھے

عَنْ الْأَسْوَدِ قَالَ سَأَلْتُ عَائِشَةَ مَا كَانَ النَّبِيُّ صَلَّى اللَّهُ عَلَيْهِ وَسَلَّمَ يَصْنَعُ فِي بَيْتِهِ قَالَتْ كَانَ يَكُونُ فِي مَخْصَنَةِ أَهْلِهِ تَعْنِي خِدْمَةَ أَهْلِهِ فَإِذَا احْصَرَتْ الصَّلَاةُ خَرَجَ إِلَى الصَّلَاةِ - رواه البخاری -
ترجمہ - اسود سے روایت ہے - کہا - میں نے عائشہ سے پوچھا - رسول اللہ صلی اللہ علیہ وسلم گھر میں کیا کیا کرتے تھے - انہوں نے کہا - گھر کے کام میں ہاتھ بٹایا کرتے تھے - یعنی اپنے گھر والوں کی خدمت کیا کرتے تھے - اور جب نماز کا وقت آجاتا تو نماز کو چلے جاتے -

حاصل

یہ ہے کہ باوجود اس مقام اعلیٰ پر پہنچنے کے جس کے متعلق یہ کہا جائے تو بالکل صحیح ہوگا - بعد از خدا بزرگ توئی قصہ مختصر پھر بھی حضور انور کے مزاج میں کوئی تعلیٰ اور تکبر نہیں ہے کہ اپنے گھر والوں کی کسی خدمت کو اپنے حق میں کسر شان سمجھیں -

دعا

اللہ تعالیٰ ہمیں بھی اپنے اہل و عیال کے ساتھ ایسے ہی حسن سلوک سے زندگی بسر کرنے کی توفیق عطا فرمائے - آمین یا اللہ العالمین -

ورنہ

یاد رکھئے - رسول اللہ صلی اللہ علیہ وسلم کا ارشاد سن لیجئے -
أَخْبِرَكُمْ خَيْرَكُمْ أَهْلَهُمْ
ترجمہ - تم میں سے بھلا وہ آدمی ہے - جو اپنے بال بچوں کے حق میں بھلا ہو -

یعنی

اپنے بال بچوں کے ساتھ جس کا سلوک اچھا نہیں ہے - وہ شریف یا بھلا مانس کہلانے کا مستحق نہیں ہو سکتا -

بارہواں پہلو

حضور انور کے اخلاق کی بلندی کبھی کسی کو نہیں مارا

ہاں میدان جہاد کے حالات اس سے مستثنیٰ ہیں -
عَنْ عَائِشَةَ قَالَتْ مَا ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ بِيَدِهِ وَلَا امْرَأَةً وَلَا حَدًّا مَّا إِلَّا أَنْ يُجَاهِدَ فِي سَبِيلِ اللَّهِ وَمَا نِيلَ مِنْهُ شَيْءٌ قَطُّ يَنْتَقِمُ مِنْ صَاحِبِهِ إِلَّا أَنْ يَنْتَهَكَ شَيْءٌ مِنْ حُدُودِ اللَّهِ فَيَنْتَقِمَ لِلَّهِ - رواه مسلم - ترجمہ - عائشہ سے روایت ہے کہ رسول اللہ صلی اللہ علیہ وسلم نے کبھی کسی چیز کو اپنے ہاتھ سے نہیں مارا - نہ عورت کو نہ خادم کو مگر جبکہ آپ خدا کی راہ میں جہاد کرتے تھے تو اپنے ہاتھ سے دشمنوں کو مارنے لگتے تھے اور جب آپ کو کوئی چیز پہنچتی (یعنی کسی سے تکلیف جسمانی یا روحانی) تو آپ اس کا انتقام نہ لیتے تھے - مگر جبکہ کوئی شخص خدا کی حرام کی ہوئی چیزوں کو استعمال کرتا - یا ممنوع کاموں کو کرتا - تو آپ اس کی سزا دیتے تھے -

تیسرا ہواں پہلو

حضور انور کے اخلاق اتنے بلند تھے

کہ اگر محارم سے نقصان بھی ہو جاتا تو بھی اسے کچھ نہ کہتے - بلکہ یوں فرماتے کہ جب کوئی بات ہونے والی ہوتی ہے تو ہو کر رہتی ہے -

عَنْ أَنَسٍ قَالَ خَدَمْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا بَيْنَ ثَمَانِ سِنِينَ خَدَمْتُهُ عَشْرَ سِنِينَ فَمَا لَمْ يَنْهَ عَنِّي شَيْءٌ

كَطَأَتْ قَدَمِي عَلَى يَدَيْ ذَاتِ لَحْمٍ لَا يَحِلُّ مِنْ أَهْلِهِ قَالَ دَعُوهُ فَإِنَّهُ كَوْفِي شَيْءٍ كَانَ - هَذَا الْفِطْرُ الْحَصْبَانِي وَرَوَى ابْنُ عَبَّاسٍ فِي شُعَبِ الْإِسْلَامِ عَنْ تَعْيِيدِ سِينَر -

ترجمہ - انس سے روایت ہے کہ میں نے آٹھ سال کی عمر سے رسول اللہ صلی اللہ علیہ وسلم کی خدمت کی ہے - اور میں سال تک آپ کی خدمت کرتا رہا ہوں - لیکن آپ نے کبھی کسی چیز کے ضائع ہونے پر بھی مجھ کو ملامت نہیں کی - اور آپ کے گھر والوں میں سے کوئی بھی اگر مجھ کو ملامت کرتا - تو آپ فرادیتے اس کو چھوڑ دو (لامت نہ کرو) جب کوئی بات ہونے والی ہوتی ہے - ضرور ہو کر رہتی ہے -

اخلاق عالیہ کی کتنی بلندی ہے

واقع یہ ہے کہ عموماً بچوں سے اپنی ذات پر کوری اور کم عقلی کے باعث غلطیاں ہوتی ہی رہتی ہیں - ایسے حالات میں آپ جانتے ہیں - کہ ماں باپ کو بھی بچوں کی اس قسم کی غلطیوں پر غصہ آہی جاتا ہے - غصہ میں آکر زبانی سرزنش تو ہر شخص اپنے بچوں کو کرتا ہی ہے اور ایسے انسان بھی بکثرت پائے جاتے ہیں - کہ ماستے بھی ہیں - مگر حجتہ للعالمین علیہ الصلوٰۃ والسلام کے حوصلے کا کمال دیکھئے کہ دس سال کے عرصہ میں نہ کبھی خادم کو مارا - اور نہ کبھی ڈانٹا - بلکہ حضور کے گھر والوں میں سے کسی نے خادم کو کچھ نہ کہا - تو اسے دیا کچھ نہ کہو جو بات تقدیر میں مقدر ہوتی ہے وہ ہو کر ہی رہتی ہے -

چودھواں پہلو

حضور انور کی مسلمانوں سے ہمدردی

عَنْ أَنَسٍ يُحَدِّثُ عَنْ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَعُودُ الْمَرْيُومَ وَيَتَّبِعُ الْجَنَازَةَ وَيُحْيِي دَعْوَةَ الْمَرْيُومِ وَيَذْكُرُ الْحِمَارَ لِقَدْ رَأَيْتُهُ يَوْمَ حَيْدَرِ عَلِيٍّ حِمَارًا خَطَامًا رَافِعًا رَوَاهُ ابْنُ مَاجٍ وَابْنُ عَبَّاسٍ فِي شُعَبِ الْإِسْلَامِ -

ترجمہ - انس سے روایت ہے نبی صلی اللہ علیہ وسلم کی صفات اس طرح بیان کرتے تھے - کہ آپ بیمار کی بیمار پڑی کرتے جنازہ کے ساتھ جاتے - غلام کی دعوت

بداد ان اسلام

حضور انور صلی اللہ علیہ وسلم کی سیرت کے یہ پہلو فقط تبرک حاصل کرنے کے لئے نہ بنیں۔ بلکہ یوں خیال کیجئے کہ پیغمبر دین نبوی میں سے ایک ادنیٰ سے ادنیٰ ادنیٰ سے ادنیٰ گنہگار مسلمان سید المرسلین خاتم النبیین علیہ الصلوٰۃ والسلام کی پاکیزہ سیرت کے یہ پہلو پیش کر کے آپ پر اتنا حجت کر رہا ہے۔ کہ اگر آپ چلتے ہیں کہ قیامت کے دن امام الانبیاء کے حضور میں ایک سچے مسلمان کی حیثیت سے پیش ہوں تو آپ کا فرض ہے کہ سید الانبیاء علیہ الصلوٰۃ والسلام کی سیرت کے سانچے میں اپنے آپ کو ڈھالنے کی کوشش کیجئے۔

گیا ہواں پہلو

حضور انور گھر میں اپنے اہل و عیال کے کام بھی کرتے تھے

عَنْ الْأَسْوَدِ قَالَ سَأَلْتُ عَائِشَةَ مَا كَانَ النَّبِيُّ صَلَّى اللَّهُ عَلَيْهِ وَسَلَّمَ يَصْنَعُ فِي بَيْتِهِ قَالَتْ كَانَ يَكُونُ فِي مَخْصَنَةِ أَهْلِهِ تَعْنِي خِدْمَةَ أَهْلِهِ فَإِذَا احْصَرَتْ الصَّلَاةُ خَرَجَ إِلَى الصَّلَاةِ - رواه البخاری -
ترجمہ۔ اسود سے روایت ہے۔ کہا۔ میں نے عائشہ سے پوچھا۔ رسول اللہ صلی اللہ علیہ وسلم گھر میں کیا کیا کرتے تھے۔ انہوں نے کہا۔ گھر کے کام میں ہاتھ بٹایا کرتے تھے۔ یعنی اپنے گھر والوں کی خدمت کیا کرتے تھے۔ اور جب نماز کا وقت آجاتا تو نماز کو چلے جاتے۔

حاصل

یہ ہے کہ باوجود اس مقام اعلیٰ پر پہنچنے کے جس کے متعلق یہ کہا جائے تو بالکل صحیح ہوگا۔ بعد از خدا بزرگ توئی قصہ مختصر پھر بھی حضور انور کے مزاج میں کوئی تعلیٰ اور تکبر نہیں ہے کہ اپنے گھر والوں کی کسی خدمت کو اپنے حق میں کسر شان سمجھیں۔

دعا

اللہ تعالیٰ ہمیں بھی اپنے اہل و عیال کے ساتھ ایسے ہی حسن سلوک سے زندگی بسر کرنے کی توفیق عطا فرمائے۔ آمین
یا اللہ العالمین۔

ورنہ

یاد رکھئے۔ رسول اللہ صلی اللہ علیہ وسلم کا ارشاد سن لیجئے۔
أَخْبِرْكُمْ خَيْرَكُمْ أَهْلًا
ترجمہ۔ تم میں سے بھلا وہ آدمی ہے۔ جو اپنے بال بچوں کے حق میں بھلا ہو۔

یعنی

اپنے بال بچوں کے ساتھ جس کا سلوک اچھا نہیں ہے۔ وہ شریف یا بھلا مانس کہلانے کا مستحق نہیں ہو سکتا۔

بارہواں پہلو

حضور انور کے اخلاق کی بلندی

کبھی کسی کو نہیں مارا

ہاں میدان جہاد کے حالات اس سے مستثنیٰ ہیں۔
عَنْ عَائِشَةَ قَالَتْ مَا ضَرَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا قَطُّ بِيَدِهِ وَلَا امْرَأَةً وَلَا حَدِيدًا وَلَا أَنْ يُجَاهِدَ فِي سَبِيلِ اللَّهِ وَمَا نِيلَ مِنْهُ شَيْءٌ قَطُّ يَنْتَقِمُ مِنْ صَاحِبِهِ إِلَّا أَنْ يَنْتَهَكَ شَيْءٌ مِنْ حُدُودِ اللَّهِ فَيَنْتَقِمُ لِلَّهِ - رواه مسلم - ترجمہ۔ عائشہ سے روایت ہے کہ رسول اللہ صلی اللہ علیہ وسلم نے کبھی کسی چیز کو اپنے ہاتھ سے نہیں مارا۔ نہ عورت کو نہ خادم کو نہ لکڑی کو جبکہ آپ خدا کی راہ میں جہاد کرتے تھے تو اپنے ہاتھ سے دشمنوں کو مارنے لگتے تھے اور جب آپ کو کوئی چیز پہنچتی (یعنی کسی سے تکلیف جسمانی یا روحانی) تو آپ اس کا انتقام نہ لیتے تھے۔ مگر جبکہ کوئی شخص خدا کی حرام کی ہوئی چیزوں کو استعمال کرتا۔ یا ممنوع کاموں کو کرتا۔ تو آپ اس کی سزا دیتے تھے۔

تیسرا ہواں پہلو

حضور انور کے اخلاق اتنے بلند تھے

کہ اگر محارم سے نقصان بھی ہو جاتا تو بھی اسے کچھ نہ کہتے۔ بلکہ یوں فرماتے کہ جب کوئی بات ہونے والی ہوتی ہے تو ہو کر رہتی ہے۔

عَنْ أَنَسٍ قَالَ خَدَمْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا بَيْنَ ثَنَائِ سَيِّدِي خَدَمْتُ عَشْرَ سَيِّدِينَ فَمَا لَمْ يَنْهَ عَنِّي شَيْءٌ

كَطَأَتْ قَبِيضَةً عَلَى يَدَيَّ ذَاتَ لَيْلٍ لَمْ يَنْهَ مِنْ أَهْلِهِ قَالَ دَعَوْهُ فَإِنَّهُ لَوْ قَضَى شَيْئًا كَانَ - هَذَا لَفِظُ الْحَدِيثِ وَدُرُوسُ انْتِبَاحِي فِي شُعْبِ الْإِيمَانِ مَعَ تَعْيِيرِ سَيِّدِي -

ترجمہ۔ انس سے روایت ہے کہ میں نے آٹھ سال کی عمر سے رسول اللہ صلی اللہ علیہ وسلم کی خدمت کی ہے۔ اور میں سال تک آپ کی خدمت کرتا رہا ہوں۔ لیکن آپ نے کبھی کسی چیز کے ضائع ہونے پر بھی مجھ کو ملامت نہیں کی۔ اور آپ کے گھر والوں میں سے کوئی بھی اگر مجھ کو ملامت کرتا۔ تو آپ فرادیتے اس کو چھوڑ دو (لامت نہ کرو) جب کوئی بات ہونے والی ہوتی ہے۔ ضرور ہو کر رہتی ہے۔

اخلاق عالیہ کی کتنی بلندی ہے

واقع یہ ہے کہ عموماً بچوں سے اپنی ذات پر تجرہ کاری اور کم عقلی کے باعث غلطیاں ہوتی ہی رہتی ہیں۔ ایسے حالات میں آپ جانتے ہیں۔ کہ ماں باپ کو بھی بچوں کی اس قسم کی غلطیوں پر غصہ آ ہی جاتا ہے۔ غصہ میں آکر زبانی سرزنش تو ہر شخص اپنے بچوں کو کرتا ہی ہے اور ایسے انسان بھی بکثرت پائے جاتے ہیں۔ کہ ماستے بھی ہیں۔ مگر رحمتہ للعالمین علیہ الصلوٰۃ والسلام کے حوصلے کا کمال دیکھئے کہ دس سال کے عرصہ میں نہ کبھی خادم کو مارا۔ اور نہ کبھی ڈانٹا۔ بلکہ حضور کے گھر والوں میں سے کسی نے خادم کو کچھ نہ کہا۔ تو اسے نہ پایا کچھ نہ کہو جو بات تقدیر میں مقدر ہوتی ہے وہ ہو کر ہی رہتی ہے۔

چودھواں پہلو

حضور انور کی مسلمانوں سے ہمدردی

عَنْ أَنَسٍ يُحَدِّثُ عَنْ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ كَانَ يَعُودُ الْبَرَصِيَّةَ وَيَتَّبِعُ الْجَزَائِرَ وَيُحْيِي دَعْوَةَ الْمُسْلِمِينَ وَيَذْكُرُ الْحِمَارَ لَقَدْ رَأَيْتُهُ يَوْمَ حَيْدَرِ عَلِيٍّ حِمَارِ خَطْمِ لَيْفٍ رَوَاهُ ابْنُ مَاجٍ وَابْنُ أَبِي شَيْبَةَ -

ترجمہ۔ انس سے روایت ہے نبی صلی اللہ علیہ وسلم کی صفات اس طرح بیان کرتے تھے۔ کہ آپ بیمار کی بیماری پڑی کرتے جنازہ کے ساتھ جاتے۔ غلام کی دعوت

قرآن مجید میں اپنی تلاش

(از جناب مولانا ابوالحسن علی حسینی اذرہ)

اللہ کا شکر ہے قرآن مجید پڑھنے والے ہر زمانے میں بہت رہے ہیں اور سمجھنے والوں کی بھی کمی نہیں رہی، اب بھی دنیا خالی نہیں ہے۔ سب سے زیادہ یہی کتاب آج دنیا میں پڑھی جاتی ہے۔ مگر اللہ معاف کرے اکثر لوگ اس کو دوسروں کی کتاب سمجھ کر پڑھتے ہیں۔ وہ اس کتاب میں دوسروں کا حال تلاش کرتے ہیں۔ گویا یہ بھی کوئی تاریخ کی کتاب ہے، یا پرانا مرقع، حالانکہ یہ زندہ کتاب ہے اور زندگی کا ساتھ دینے والی یہ ہر شخص کی کتاب ہے اور ہر زمانے کی کتاب ہے، اس میں ہمیں اپنے کو تلاش کرنا چاہئے، اگر ہم خلوص اور سچے غلبے کے ساتھ اپنے کو تلاش کرنے نکلیں گے، تو ضرور اپنے آپ کو پا جائیں گے بشرطیکہ ہم اپنے کو پہچانتے بھی ہوں۔ بچہ اپنی صورت آئینہ میں دیکھتا ہے، کبھی ہنسنا ہے، کبھی اس پر ہاتھ مارتا ہے اور وہ اپنے کو پہچانتا نہیں ایسا ہی ہو سکتا ہے، کہ ہم اپنی صورت دیکھتے ہوئے گزر جائیں، اور سمجھیں کہ یہ کسی اور کی صورت ہے۔ کبھی اس پر غصہ کریں، کبھی ترس کر لائیں، کبھی تعجب کریں۔ حالانکہ نہ غصے کی بات ہے نہ صورت تمہیں کھانے کی نہ تعجب کا کوئی موقع ہے، یہ تو اپنی صورت ہے، خراب ہے، تو بنانے کی کوشش کی جائے، اچھی ہے تو خدا کا شکر کیا جائے اور ترقی کی کوشش کی جائے۔ اپنی دریافت دنیا کی سب سے بڑی دریافت ہے۔ کہاں کا جزیرہ، کیسا بڑا اعظم! کیسی نئی دنیا، کہاں کا نیا ملک! سب سے قیمتی، سب سے عجیب، سب سے پیچیدہ سب سے قریب خود ہماری اپنے اندر کی دنیا ہے۔

وَرَفِیْ اَنْفُسِکُمْ اَنْتُمْ تَبْهَمُوْنَ

(الذاریات - ۱)

خود تمہاری ذات میں اللہ کی کیسی نشانیاں ہیں کیا تم کو نظر نہیں آتا؟ ہر زمانے میں کچھ ایسے لوگ رہے

ہیں جو قرآن مجید کو اپنی کتاب اور ایک زندہ کتاب سمجھ کر پڑھتے تھے، اور اس میں اپنے کو تلاش کرتے تھے اور تھوڑی سی کوشش سے پالیتے تھے۔ آئیے ہم آپ کو ایک ایسے ہی بزرگ اور ان کی تلاش کا قصہ سنائیں۔

أَحْنَفُ بْنُ قُلَیْسٍ، ایک بہت بڑے عرب سردار تھے۔ مشہور تھا کہ اگر احنف کو غصہ آتا ہے تو ایک لاکھ تلواروں کو غصہ آ جاتا ہے۔ رسول اللہ صلی اللہ علیہ وسلم کی زیارت تو انہوں نے نہیں کی، مگر آپ کی زیارت کرنے والوں کی زیارت کی اور ان کے ساتھ رہے۔ خاص طور پر حضرت علی کریمؓ دہرہ کے بڑے معتمد اور مخلص تھے۔ ایک دن کسی تہامی نے یہ آیت تلاوت کی:

لَقَدْ اَنْزَلْنَا اِلَیْکُمْ کِتَابًا فِیْهِ ذِکْرُکُمْ اَفَلَا تَعْقِلُوْنَ (سورہ الانبیاء - ۱)

ہم نے تمہاری طرف ایک ایسی کتاب نازل کی ہے جس میں تمہارا تذکرہ موجود ہے، تم غور و فکر سے کام نہیں لیتے؟ عربی ان کی زبان تھی، سن کر چونک پڑے۔ گویا نئی بات سنی، کہنے لگے ہمارا تذکرہ؟ ذرا قرآن تو لڑا، دیکھوں میرا کیا تذکرہ ہے اور میں کن لوگوں کے ساتھ ہوں؟

قرآن مجید آیا اور لوگوں کی صورتیں ان کے سامنے سے گزرنے لگیں، ایک گروہ آیا جس کی تعریف ان الفاظ میں کی گئی ہے:

کَانُوا قَابِلًا مِّنَ اللَّیْلِ مَا یَهْجَعُونَ وَرِیَالًا شَعَارَہُمْ یَسْتَغْفِرُونَ وَرَفِیْ اَمْوَالِہُمْ حَقَّ رِیَالِہُمْ وَرِیَالِہُمْ (الذاریات - ۱-۶)

وہ لوگ رات کو بہت کم سوتے تھے اور آخر شب میں استغفار کیا کرتے تھے، اور ان کے مال میں سائل اور محروم کا حق تھا۔

پھر کچھ ایسے لوگ آئے جن کا حال یہ تھا کہ:

تَبْجَافِیْ جُنُوحَہُمْ عَنِ الْمَضَاجِعِ یَدْعُونَ

یَدْعُوْنَہُمْ حَوْثًا وَطَمَعًا وَمِمَّا رَزَقْنَاهُمْ یُسْفُونَ

(العر السجدہ - ۴-۲)

ان کے پہلو خوابکا ہوں سے علیحدہ ہوتے ہیں۔ وہ لوگ اپنے رب کو اُمید سے اور خوف سے پکارتے ہیں۔ اور ہماری دی ہوئی چیزوں سے خرچ کرتے ہیں۔ پھر کچھ ایسے کہ:

یَدْعُوْنَ لِرَبِّہُمْ سَجْدًا اَوْ قِیَامًا

(الفرقان - ۶-۷)

راتوں کو اپنے رب کے آگے سجدے اور قیام میں لگے رہتے ہیں۔ پھر ایک ایسا قافلہ گزر جس کی شان یہ تھی کہ:

یُسْفِقُونَ فِی السَّرَّاءِ وَالضَّرَّاءِ وَالْکَاطِبِیْنَ الْغِیْظِ وَالْعَافِیْنَ عَنِ النَّاسِ وَاللَّہُ یُحِبُّ الْمُحْسِنِیْنَ (آل عمران - ۷-۱۴)

خرچ کرتے ہیں فراغت میں اور تنگی میں اور غصے کے ضبط کرنے والے اور لوگوں سے درگزر کرنے والے اور اللہ کے نیکو کاروں کو محبوب رکھتا ہے۔

ابھی نظر بھر کر ان کو دیکھ نہیں سکتے تھے کہ کچھ ایسے جوان مرد سامنے آگئے جن کا عالم یہ تھا:

یُؤْتِرُونَ عَلٰی اَنْفُسِہُمْ وَاَوْ کَانَ بِہُمْ خَصَاصَةٌ وَمِنْ یُّوْنُسَ شُجَّ نَفْسِہِ فَاُولٰٓئِکَ ہُمُ الْمُفْلِحُونَ (الحشر - ۶-۱)

دوسروں کو اپنے اوپر ترجیح دیتے ہیں اگرچہ ان کو تنگی و فاقہ ہو اور (داعی) جو اپنی طبیعت کے بخل سے محفوظ رکھا جائے وہ بڑا کامیاب ہے۔

پہ ابھی ہٹے ہی تھے کہ ایک دوسرا نمونہ سامنے آیا:

یَجْتَنِبُونَ کِبَارَ الْاَشْمَاعِ وَالْفَوَاحِشِ وَاِذَا مَا غَضِبُوا ہُمْ یَغْفِرُونَ وَالَّذِیْنَ اسْتَجَابُوا لِرَبِّہُمْ وَاَقَامُوا الصَّلَاةَ وَاَمْرُہُمْ شُوْرٰی یَلْتَمِسُہُمْ وِمِمَّا رَزَقْنَاهُمْ یُسْفُونَ (الشوری - ۷-۱۴)

جو بڑے بڑے گناہوں سے اور بھائی کی باتوں سے بچتے ہیں۔ اور جب ان کو غصہ آتا ہے۔ تو معاف کر دیتے ہیں۔ اور جن لوگوں نے اپنے رب کا حکم مانا اور وہ نماز کے پابند ہیں اور ان کام آپس کے مشورے سے ہوتا ہے اور ہم نے جو کچھ دیا ہے اُس میں سے خرچ کرتے ہیں۔

حضرت احنف اپنے کو پہچانتے تھے کہنے لگے خدایا، میں تو ان میں کہیں نظر

نہیں آتا۔

اب انہوں نے دوسرا راستہ اختیار کیا، اس راستے میں ان کو اور طرح طرح کے آدمی نظر آنے لگے، ایک بھیرٹلی، جس کا حال یہ تھا:

إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ
وَيَقُولُونَ إِنَّا لَنَأْتِيَنَّكَ الشَّاعِرُونَ
مُجْتَوُونَ ۝ (الصفۃ - ۲۶)

جب ان سے کہا جاتا کہ خدا کے سوا کوئی معبود نہیں تو تکبر کیا کرتے۔ اور کہتے کہ کیا ہم اپنے معبودوں کو ایک شاعر دیوانہ کی وجہ سے چھوڑ دینگے اور آگے بڑھے تو کچھ ایسے لوگ ملے کہ:

إِذَا ذُكِرَ اللَّهُ وَحْدَهُ اشْمَأَزَّتْ
قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا
ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ
(الزمر - ۵-۶)

جب فقط اللہ کا ذکر کیا جاتا ہے۔ تو ان لوگوں کے دل منقبض ہو جاتے ہیں۔ جو کہ آخرت کا یقین نہیں رکھتے، اور جب اُن کے سوا اوروں کا ذکر آتا ہے تو اسی وقت وہ لوگ خوش ہو جاتے ہیں۔

کچھ ایسے بد قسمت بھی کہ جب ان سے کیا جائے گا:

مَا سَأَلَكُمْ فِي سَقَرِهِ (المذثر - ۲)
تم کو دوزخ میں کس بات نے داخل کیا؟

تو وہ جواب دیں گے:

لَمْ نَكُ مِنَ الْمُصَلِّينَ ۝ وَلَمْ نَكُ
نُطْعِمِ الْمَسْكِينِ ۝ وَكُنَّا تَخَوِّضُ مَعَ الْخَائِضِينَ
وَكُنَّا قَلِيلًا مِنَ الَّذِينَ ۝ حَتَّىٰ آتَيْنَا الْيَقِيْنَ
(المذثر - ۲-۴)

ہم نہ نماز پڑھا کرتے تھے اور نہ غریب کو کھلایا کرتے تھے، اور ہم باتیں بنانے والوں کے ساتھ غور بھی مشغول ہو جاتے تھے اور ہم آخرت کا انکار کرتے تھے۔ یہاں تک کہ ہم کو موت آگئی۔

احنفؒ یہ صورتیں دیکھ کر گھبرا گئے، کہنے لگے۔ خدایا ایسے لوگوں سے تیری پناہ! میں ان سے بیزار ہوں، اور مجھے ان سے کوئی تعلق نہیں!

وہ اپنے متعلق نہ تو دھوکے میں تھے اور نہ ایسے بدگمان کہ اپنے کو مشرکوں اور باغیوں میں سمجھ لیں، وہ جانتے تھے کہ اللہ تعالیٰ نے ان کو ایمان کی دولت

دی ہے۔ ان کا مقام بہت بلند نہ سہی، مگر ان کی جگہ مسلمانوں ہی میں ہے، ان کو ایسی صورت کی تلاش تھی جس کو وہ اپنی کہہ سکیں۔ ان کو اپنے ایمان کا یقین بھی تھا۔ اور اپنی کوتاہیوں اور کمزوریوں کا علم بھی، اور اللہ کی رحمت اور مغفرت پر بھروسہ بھی، نہ اُن کو اعمال پر غور تھا، نہ خدا کی رحمت سے بالوی، ان کو اس بلی جی صورت کی تلاش تھی، اور اس کا یقین کہ وہ صورت اس جامع اور مکمل اس زندہ و تازہ کتاب میں ضرور ملے گی کیا ایسے خدا کے بندے نہیں ہیں جو ایمان کی دولت بھی رکھتے ہیں، اپنے گناہوں اور تقصیروں پر شرمندہ بھی ہیں۔ کیا خدا کی رحمت ان کو محروم رکھے گی۔ کیا اس کتاب میں جو سارے انسانوں کے لئے ہے ان کی صورت اور ان کا تذکرہ نہیں ملے گا؟ ایسا نہیں ہو سکتا!

جو بندہ، یا بندہ، احنفؒ کو اپنی تلاش میں کامیابی ہوئی، انہوں نے اللہ تعالیٰ کی اس پاک کتاب میں اپنے کو ڈھونڈ نکالا۔
وَالْحَادُونَ عَنَّا قَوْلًا يَدْعُو بِهِمْ خَلَطُوا
عَمَلًا صَالِحًا وَآخَرَ سَيِّئًا عَسَىٰ اللَّهُ أَن يَتُوبَ عَلَيْهِمْ إِنَّ اللَّهَ غَفُورٌ رَّحِيمٌ ۝

(التوبہ - ۱۳)
اور کچھ اور لوگ ہیں جن کو اپنی خطاؤں کا اقرار ہے، انہوں نے ملے جلے عمل کئے تھے، کچھ بھلے، کچھ برے، اللہ سے امید ہے کہ ان کے حال پر رحمت کے ساتھ توجہ فرمائے، بلاشبہ اللہ تعالیٰ بڑی مغفرت والا بڑی رحمت والا ہے۔ انہوں نے کہا بس! بس! میں مل گیا میں نے اپنے کو پالیا، مجھے اپنے گناہوں کا اعتراف ہے۔ مجھے خدا کی توفیق سے جو کچھ نیک اعمال ہوئے اُن کا انکار نہیں اُن کی ناقدری نہیں، ناشکری نہیں، مجھے خدا کی رحمت سے ناامیدی نہیں۔

وَمَنْ يَتَّقِ اللَّهَ يَجْعَلْ لَهُ مَخْرَجًا
وَمِنْ رَحْمَةِ رَبِّهِ إِلَهَ الْغَالِبِينَ
اللہ کی رحمت سے وہی ناپاوس ہو سکتے ہیں۔ جو گمراہ ہیں۔ سودا الجبر کو رعنا پارہ ۱۳

ان سب سے مل جمل کر جو صورت تیار ہو، وہ میری صورت ہے، اس آیت میں میرا اور میرے جیسوں کا حال بیان کیا گیا ہے، اور اُن کا نقشہ کھینچا گیا ہے۔ قربان اپنے رب کے جس نے اپنے گناہ بندوں کو فراموش نہیں فرمایا۔ حضرت احنفؒ کی تلاش کا یہ قصہ

ختم ہو گیا۔ حضرت احنفؒ بھی دنیا سے چلے گئے، اپنے پیدا کرنے والے کے پاس پہنچ گئے، مگر یہ کتاب موجود ہے، اور قیامت تک رہے گی۔ تو میں اگر اپنے کو اس میں تلاش کریں گی تو پائیں گی۔ جماعتیں اور مختلف طبقے اگر اپنے کو اس آئینے میں دیکھنا چاہیں گے، تو دیکھ لینگے افراد، ہم اور آپ اگر اپنے کو تلاش کرنے نکلیں گے تو انشاء اللہ ناکام واپس نہیں ہوں گے۔ حضرت احنفؒ نے ہم کو سچی تلاش کا ایک نمونہ دکھلا دیا، اور قرآن پڑھنے اور اس پر غور کرنے کا صحیح طریقہ سکھا گئے۔ ہمیں اس نمونے اور تعلیم سے فائدہ اٹھا کر قرآن مجید کا مطالعہ شروع کرنا چاہئے۔

بقیہ ایک طالب حق بندہ صفحہ ۱۰ سے آگے

اسی سال پھل دار ہو گئے۔ اور ایک مہینہ کے برابر غنیمت کے مالوں میں سے سونا ہاتھ آیا۔ تھا۔ اس کو حضور صلی اللہ علیہ وسلم نے حضرت سلمانؓ کو عطا فرمایا۔ اور کہا جاؤ۔ اسے دے کر آزاد ہو جاؤ۔ چونکہ یہ

مقدار چالیس اوقیہ سے کم تھی۔ اس لئے حضرت سلمانؓ نے عرض کیا کہ یا رسول اللہ صلی اللہ علیہ وسلم یہ سونا مقدار مقررہ سے کم ہے۔ اتنے سے میں کیسے آزاد ہوں گا؟ تو رسول اللہ صلی اللہ علیہ وسلم نے اس سونے پر اپنی زبان مبارک پھیر دی اور برکت کے لئے دعا فرمائی۔ پھر کہا کہ جاؤ اس کو دیکر آزاد ہو جاؤ۔ حضرت سلمانؓ کہتے ہیں کہ میں یہ ارشاد گرامی سن کر عثمانؓ کے پاس اس کو لے گیا۔ اور وزن کیا تو پورے چالیس اوقیہ ہوا۔ نہ کم تھا نہ زیادہ۔ غرض حضرت سلمانؓ فارسی رضی اللہ عنہ اس یہودی کی غلامی سے آزاد ہو گئے۔ اور رسول اللہ صلی اللہ علیہ وسلم کی خدمت اقدس میں رہنے لگے۔ آپ حضور صلی اللہ علیہ وسلم کے بعد ۲۲ سال تک زندہ رہے۔ اور ۳۳ھ میں حضرت عثمان غنی رضی اللہ عنہ کے عہد خلافت میں انتقال فرمایا۔ خاتما اللہ وَرَأَيْنَا إِلَيْهِ رَاجِعُونَ۔

ایک طالب حق بندہ

(از جناب محمد اہوالوفاء صاحب احیائی مبارک چوری اعظمی)

آئیے آج ہم آپ کو ایک اچھے اور سچے صحابی کا حال سنائیں وہ ہیں حضرت سلمان فارسی رضی اللہ تعالیٰ عنہ۔ یہ رسول اللہ صلی اللہ علیہ وسلم کے بہت جان نثار اور خدمتگزار تھے۔ انہوں نے اسلام لانے کے بعد اپنی زندگی حضور صلی اللہ علیہ وسلم کی خدمت اقدس میں صرف کی اور آنحضرت صلی اللہ علیہ وسلم کی وفات کے بعد بھی دین حق کی اشاعت اور تبلیغ اور اس کے پرچار میں لگے رہے۔ اب ان کی حالت سنو! تاریخ کی کتابوں میں ان کی زندگی کے حالات اس طرح لکھے ہوئے ہیں۔ کہ حضرت سلمان فارسی ملک فارس کے باشندے تھے۔ ان کے گاؤں کا نام رام ہرمز ہے۔ آپ کے باپ کا نام خشان تھا۔ جو بہت بڑے مالدار اور زمیندار تھے۔ وہ آپ سے بہت محبت کرتے اور زمینداری کا تمام کام انہیں کے سپرد کر دیا تھا۔ یہ شروع میں موسمی المذہب تھے۔ آگ کی پوجا فطرتاً آپ کو ناگوار اور مکروہ معلوم ہوتی تھی۔ ہر وقت حق کی تلاش میں سرگرداں پھرتے تھے اور سچے دین کی جستجو میں لگے رہتے تھے۔ اتفاق کی بات ہے کہ ایک مرتبہ جب وہ اپنے کھیت کی طرف جا رہے تھے راستہ میں ایک گر جا گھر سے انجیل پڑھنے کی آواز ان کے کانوں میں آئی۔ آپ نے قریب جا کر بغور سنا اور اپنے دل میں کہا واقعی یہ بہت شیریں اور سچا کلام ہے۔ غرض آپ اس سے بہت مانوس ہوئے۔ اور وہاں آمد و رفت شروع کر دی۔ اور چونکہ آپ دین حق کی تلاش میں رہتے تھے اس لئے نصرانی ہو گئے۔ اکثر وقت خدا کی عبادت اور انجیل کے سننے میں صرف کرنے لگے۔ اور بے وقت گھر پہنچنے پر باپ کو فکر ہوئی کہ آخر یہ اتنی اتنی دیر تک کہاں رہتا ہے۔ چنانچہ اس نے اس کا پتہ لگایا تو معلوم ہوا کہ سلمان نے اپنا اصلی مذہب تبدیل کر لیا ہے۔ ایک روز حضرت

سلمان جب شام کو دیر سے گھر پہنچے تو آپ کے باپ نے آپ کو بہت ڈانٹا ڈیٹا اور پاؤں میں بیڑیاں ڈال کر متعید کر دیا۔ ایک روز حضرت سلمان نے موقع پا کر بیڑیاں توڑ دیں اور وہاں سے چل دیئے۔ اتفاقاً اسی روز ایک قافلہ ملک شام جا رہا تھا۔ آپ اسی قافلہ کے ساتھ ہو لئے۔ ملک شام میں پہنچ کر ایک نصرانی عالم کی خدمت میں رہنے لگے۔ جب وہ عالم قریب الموت ہوئے تو انہوں نے آپ کو وصیت کی کہ شہر موصل کے گرجا میں جو پادری رہتا ہے، اس کی صحبت میں جا کر فیضیاب ہونا۔ چنانچہ اس کے کہنے کے مطابق آپ موصل پہنچے۔ اور اس کی صحبت سے فائدہ حاصل کرنے لگے۔ جب اس کا بھی انتقال ہو گیا تو شہر نصیبین کے پادری کی خدمت میں رہے۔ جب اس نے بھی ملک عدم کی راہ لی۔ تو آپ شہر عموریہ کے ایک عالم اسقف کے پاس گئے۔ اور اس کی خدمت میں رہنے لگے۔ جب اس کے بھی مرنے کا وقت قریب آ گیا تو آپ نے اس عالم سے بحسرت دریافت فرمایا کہ اب بتلائیے میں کہاں جاؤں اور کس کے پاس زندگی گزاروں؟ اسقف نے جواب دیا کہ اے طالب حق بندے میری نظر میں تو کوئی ایسا شخص نہیں ہے جس کے حوالہ تم کو کر جاؤں۔ ہاں تمہارے لئے بہتر ہے۔ کہ تم ملک عرب میں چلے جاؤ اور نبی آخر الزماں کے منتظر رہو۔ وہ بہت جلد آئیں گے اب ان کے آنے کا وقت قریب ہے۔ وہ ملت ابراہیمی کو روشن کریں گے۔ چنانچہ آپ اسقف کے کہنے کے مطابق اس کے انتقال کرنے کے بعد ایک قافلہ کے ساتھ جو ملک عرب میں جا رہا تھا چل پڑے۔ مگر قافلہ والوں نے آپ کو تنہا اور بکیں پا کر خیانت سے کام لیا اور اپنا غلام بنا لیا۔ اس طرح آپ یکے بعد دیگرے بہت لوگوں کے ہاتھ فروخت ہوئے۔ اور آخر میں ایک یہودی شخص نے وادی قریہ میں جس کا نام

عثمان اسلم تھا آپ کو خرید لیا۔ چونکہ آپ بہت علما کی صحبت میں رہ چکے تھے۔ اس وجہ سے بہت کچھ علم آپ نے حاصل کر لیا تھا۔ اسی ضمن میں آپ کو یہ بھی معلوم تھا کہ نبی آخر الزماں کی جائے ہجرت یثرب ہے اس لئے آپ نے وہاں پہنچ جانے کو غنیمت سمجھا۔ چنانچہ جب رسول خدا صلی اللہ علیہ وسلم ہجرت کر کے مدینہ تشریف لائے۔ اور جگہ جگہ اس کا چرچا ہو گیا۔ تو ایک روز عثمان اسلم نے آپ سے کہا کہ دیکھو خیر کتنی بیوقوف اور نادان ہیں کہ ایک لڑکے کو نبی آخر الزماں مانتے ہیں اور اس پر ایمان لاتے ہیں۔ عثمان کی یہ بات سن کر سلمان رضی اللہ عنہ اجازت لے کر حضور صلی اللہ علیہ وسلم کی خدمت اقدس میں حاضر ہوئے۔ اور چونکہ حضرت سلمان نے علمائے یہود سے نبی آخر الزماں کی تین علامتیں سنی تھیں کہ وہ صدقہ کی چیزوں کو نہیں لیں گے۔ اور ہدیہ قبول کر لیں گے اور پشت مبارک پر مہر نبوت ہوگی۔ اس لئے انہوں نے کوئی چیز بصورت صدقہ پیش کی۔ آنحضرت صلی اللہ علیہ وسلم نے انکار کر دیا۔ اور فرمایا کہ مجھ پر صدقہ کی چیز حرام ہے۔ پھر دوسرے دن حضرت سلمان نے کوئی چیز ہدیہ پیش کی تو آپ نے قبول فرمائی۔ پھر حضرت سلمان نے پشت مبارک پر مہر نبوت کو بھی دیکھا۔ اس لئے فوراً کلمہ پڑھا۔ اور مشرف باسلام ہوئے۔

چونکہ آپ عثمان اسلم یہودی کے غلام تھے۔ اس لئے رسول اللہ صلی اللہ علیہ وسلم نے فرمایا کہ اے سلمان تم آزادی کی فکر کرو۔ چنانچہ آپ کے کہنے کے مطابق حضرت سلمان عثمان کے پاس آئے۔ اس سے آزادی کی درخواست کی۔ عثمان اسلم نے ان کی اس درخواست کو چالیس اوقیہ سونا پر (جو یہاں کے قول سے سو اسیر سے کچھ اوپر ہوتا ہے) منظور کیا اور یہ شرط بھی لگا دی کہ تین سو کھجور کے درخت لگا دیں۔ جب وہ پھل دار ہو جائیں تب آزاد ہو جائیں حضرت سلمان میں بھلا کہاں اتنی طاقت تھی کہ اتنی زیادہ رقم ادا کریں۔ مگر خدا کو یہ منظور نہ تھا کہ رسول کا غلام ایک یہودی کا غلام بنا رہے۔ چنانچہ حضرت سلمان نے جس سال تین سو درخت لگائے

بُری صحبت ایک قاتل ہے

(از قاضی عبد الحفیظ صاحب مبارک پوری ٹیچر کالونی مڈل سکول (جی ایم یار خاں))

ہمیشہ بدوں کے بچو میل سے نہ تم اپنا دامن بھرو تیل سے بُروں کی ہیں ساری ہی باتیں بُری اگر دن بُرے ہیں تو راتیں بُری آج ہم ایک پُر فتن دور سے گزرا رہے ہیں۔ ہمارا معاشرہ بالکل برباد ہو چکا ہے تمام اطراف و اکناف میں بُری صحبت کا جال بچھا ہوا ہے۔ جس کے اثرات ہم غیر ارادی طور پر قبول کرتے جا رہے ہیں۔

فی الحقیقت انسانی پیدائش اور سلسلہ تمدن کے اصول ہی ایسے ہیں کہ انسان جس حلقہ میں رہتا ہے اس کا بہرہ خود بخود اُس پر پڑتا رہتا ہے۔ اور وہ اُسی رنگ میں رنگا جاتا ہے۔ حدیث شریف میں آتا ہے کہ اگر کسی شخص کا کیریکٹر چال چلن معلوم کرنا مطلوب ہو، تو اُس کے متعلق یہ دیکھا جائے کہ وہ کس سوسائٹی میں رہتا ہے۔ اور کن لوگوں میں بیٹھتا ہے۔ گویا کسی کے چال چلن معلوم کرنے کا بہترین اور واحد طریقہ اُس کی اختیار کردہ صحبت معلوم کرنا ہے۔ صحبت کا اثر ضرور پڑتا ہے یہ ممکن نہیں کہ کسی گروہ میں ہم رہتے ہوئے اس کے اثرات قبول نہ کریں۔ اور ان کی چال ڈھال اور خصائل و شمائل کو اپنا لینے سے گریز کریں۔ کیونکہ انسان کی فطرت ہی ایسی ہے کہ چپ چاپ دوسرے کی خصلت اور اخلاق و عادات سے حصہ لے لیتی ہے۔ اور انسان جس سوسائٹی میں آمدورفت رکھتا ہو تو ضرور نہ معلوم طریقہ سے اس سوسائٹی کے ممبران کی عادات و اطوار کا اثر اس میں آجاتا ہے۔ یہ مسلم الثبوت امر ہے کہ جس قسم کی صحبت ہوگی ویسے ہی اثرات برآمد ہونگے۔ اس لئے انسان کو اپنے دنیوی اور دینی فائدے کے لئے لازم ہے کہ وہ کسی سوسائٹی میں داخل ہوتے وقت اصالتاً اُس کے ہر پہلو کو تا بمقدور جانچ تول لے۔ اور جہاں تک ممکن ہو نیکیوں اور پرہیزگاروں کی صحبت کو نعمت عظمیٰ

جانے۔ کیونکہ

ردیوں کی صحبت سے پہنچے گزند
بلندوں کی الفت کرے سر بلند

جس قدر بزرگانِ دین اور رہنمایانِ قوم ہوئے ہیں۔ وہ ہمیشہ بُری سوسائٹی سے احتراز کرنے اور صحبتِ نیک میں رہنے کی مواعظِ حسنہ فرماتے رہے ہیں۔ بقول خواجہ دل محمد صاحب

جو سمجھو ضروری بُرے کا علاج
نہ سے ہے دُوری بُرے کا علاج

انسان میں نقل کرنے اور تقلید کرنے کا قدرتی مادہ ہوتا ہے وہ جیسا لوگوں کو دیکھتا ہے اُسی طرح کرنے لگ جاتا ہے۔ چھوٹے بچوں کو دیکھو۔ انہیں بیکار اور بچلا بیٹھنا محال نظر آتا ہے۔ وہ جس طرح ماں باپ کو کام کرتے دیکھتے ہیں اُسی طرح کرنے لگ جاتے ہیں۔ ماں اگر نماز پڑھتی ہے تو بچے بھی نقل کرتے ہوئے نماز پڑھنے لگ جاتے ہیں۔ اگر ماں گالی گلوچ دیتی ہے تو بچے گالیاں دینے کے عادی بن جاتے ہیں۔ والدہ کا یہ اہم فریضہ ہے کہ وہ بچے کے میلان کو بچپن ہی میں نیک کاموں کی طرف لگائے اور انہیں صدق مقال اور صالح افعال کا حامل بنائے۔ بچے کی پیدائش کے بعد سرحالت اور ہر پہلو میں اچھی باتوں کی پابندی لازمی ہے۔ بچہ ایک نازک لکڑی کی مانند ہے۔ اُسے جس طرح موڑنا چاہیں اور جس طرف راغب کرنا چاہیں کیا جاسکتا ہے۔ بچہ کا مزاج اور دل ہی ایسا ہوتا ہے۔ کہ جو نقوش شروع میں اُس پر ڈال دیئے جائیں وہ تادمِ مرگ اس کے ساتھ رہتے ہیں۔ گویا بچپن میں بچے کے لئے یہ نقوش کا گجر ہوتے ہیں۔ اور انہی پر اس کی ترقی یا تنزل کا مدار ہے۔ انگریزی کی مشہور و معروف ضربِ النثل ہے 1st IMPRESSION IS THE LAST IMPRESSION یعنی پہلا اثر آخری اثر بن جاتا ہے۔

فارسی کی ضربِ النثل ہے

گُریبہ کشتن روزِ اوّل

اردو کی مشہور و معروف مثل ہے

کوئلوں کی دلالی میں منہ کالا۔

جس سے صاف ثابت ہے کہ بُری صحبت کا بُرا اثر ضروری ہے۔ یہ ناخمن ہے کہ ہم بُری صحبت میں جاؤں اور اس سے اپنے آپ کو محفوظ رکھیں۔ ع ہو بدنام انسان ردیوں کے ساتھ

یہ بات صاف ظاہر ہے کہ اگر آپ آگ کے قریب بیٹھیں گے تو جل جائیں گے مٹی کے تیل کے پاس بیٹھیں گے تو کپڑے خراب اور بدبودار ہو جائیں گے کسی عطار کی صحبت میں جائیں گے تو آپ معطر ہو جائیں گے۔ ہم پر ہر چیز کا اثر ضرور پڑے گا۔ نیکی کی نسبت بدی کا اثر انسان پر بہت جلد ہوا کرتا ہے۔ کیونکہ قدرتاً جس کام سے کسی شخص کو منع کیا جائے وہ اس کے کرنے پر زیادہ حریص اور طامع ہوتا ہے۔ اگر بُرے کاموں سے انسان محفوظ ہوتا ہے لیکن درحقیقت عارضی خط اور سرور ہوتا ہے۔ مگر انجام بہت بُرا ہوتا ہے۔

پایان کار انسان مارے خجالت کے منہ نہیں دکھا سکتا۔ اس لئے ضروری ہے کہ انسان پہلے ہی بُرے کام سے دُور رہے۔ اور بھول کر بھی اس طرف رُخ نہ کرے۔ انسان اپنے اعلیٰ اوصاف اور اخلاقِ محمودہ سے انسان کہلاتا ہے۔ جس انسان میں اخلاقِ ذمبیہ ہوں۔ اور وہ بُرے افعال کا خوگر ہو۔ تو وہ ہمارے سے بھی بدتر ہے۔ بچپن میں اختیار کردہ عاداتِ جوانی اور عالمِ شباب میں کیریکٹر بن جاتی ہے۔ اس قسم کے بے شمار نظائر ہیں۔

ایک لڑکا بُری سوسائٹی میں آکر آوارہ اور اوباش بن گیا۔ باپ نے بار بار اُسے بُری صحبت کو ترک کرنے کی نصائح کیں مگر اُس پر جوں تک نہ رہی۔ باپ تنگ آگیا۔ آخر کار اُسے ایک تدریس و جی باپ نے بیٹے کو ایک روپیہ دے کر کہا کہ جاؤ! بازار سے آم خرید لاؤ۔ بیٹا بازار سے اچھے آم خرید لایا۔ باپ نے کہا کچھ آم کھاؤ اور بقیہ آم ٹوکری میں رکھ دو۔ بیٹے نے وہ آم ٹوکری میں رکھ دیئے۔ باپ نے اُن اچھے آموں کے ساتھ ایک گلاسٹرا آم

شانِ رسول ﷺ

(از خدمۃ الاسلام صاحبہ - بھٹی)

سحر دم رحمتِ حق کا یہ مستانہ پیام آیا
مبارک اہل ایمان کو کہ وہ خیر الانام آیا
خُدائی جس کے جلووں سے ہمیشہ جگمگاتے گی
شبستانِ حرا کا آج وہ ماہِ تمام آیا
زمین و آسمان بھی جس کے در پہ سر جھکا ئینگے
ہیں چرچے قدسیوں میں آج وہ عالی مقام آیا
جہین بندگی بے تاب ہے سجدے لٹانے کو
الہی تیرے بندوں کی زباں پر کس کا نام آیا
مرے دل میں ہزاروں طور سینا جگمگا اٹھے
کچھ اس انداز سے دل میں ترا شوق تمام آیا
بشر تھا اس طرح وہ کہ جسے خیر البشر کہتے
غریبوں کی خبر لی اُس نے بیماروں کے کام آیا
زباں چپ ہو گئی جو دل نے پھیرا تذکرہ ان کا
دلوں کو وجد آیا جب زباں پر اُن کا نام آیا
مزا جب ہے کہ جائیں غلہ میں ہم اس طرح خادم
کہیں حوریں محمد کا وہ مستانہ غلام آیا
یہی ہے آرزو دل کی اُنھیں کا ہو رہے خادم
بنے فردوس میں ان کا پروسی اور ہو خادم

بھی رکھ دیا۔ صبح کو وہ تمام آدم خراب اور
سڑے ہوئے پائے گئے۔ بدلتا سخت حیران
ہوا۔ باپ نے کہا حیرانی کی کوئی بات
نہیں۔ جس طرح ایک گلے سڑے آدم نے
سب اچھے آدموں نے خراب کر دیا۔ بعینہ
اسی طرح ایک نیک شخص بُری صحبت
میں آکر بدکار اور بدچلن ہو جاتا ہے
اس نصیحت آموز واقعہ سے وہ لڑکا
متاثر ہو کر نیک صحبت میں چلا گیا۔
اور اسی صحبت کو ترک کر دیا۔ ہم بھی
اگر آج سے بُری سوسائٹی کو ترک کر کے
اپنے مستقبل کو سنوارنے کے لئے نیک
اختیار کر لیں۔ تو ہماری زندگی سنور جائیگی
جس بچے کو ہمیشہ سچ بولنے اور نیک کام
کرنے کی تربیت دی گئی ہو۔ وہ جوان
ہو کر بھی راست گفتار اور شریف نفس
ثابت ہوگا۔ اگر بچپن میں خراب اور
غلیظ عادات پڑ جائیں تو پھر ان کو
یکسو ترک کرنا ٹھٹھن اور دو بھر ہو جاتا
ہے۔ ہماری زندگی میں سب سے اعلیٰ
مقصد یہ ہے کہ ہمارا چال چلن اچھا ہو
لہذا ہمیں چاہئے کہ ہم (۱) اس عالمِ ناسو
میں ہمیشہ نیک صحبت کے متلاشی رہیں
(۲) بُرے لوگوں کی صحبت سے ہمیشہ
بچنے کی کوشش کریں۔
بدی سے بچے کا جو ہے ہونہ
کہ نیکوں کو آتی ہے نیکی پسند
بُرے لوگوں کی صحبت سے تنہا
بیٹھا زیادہ افضل ہے۔ انگریزی کی
مشہور و معروف ضرب المثل ہے *Better
alone in a bad company*
یعنی بُری صحبت سے اکیلا بیٹھا بہتر ہے
جو ادارہ گردوں، غنڈوں اور منکروں کی
صحبت اختیار کرتے ہیں وہ خود مٹ گشت
نے سرو پا گفتگو کرنے لگ جاتے ہیں۔ بُرے
لوگوں کی سوسائٹی ہمیں بد خلق بنادے گی
اور اس طرح ہماری غیرت و حمیت جاتی رہی
لوگ ہم سے متنفر اور بدظن ہو جائیں گے۔
نیک لوگوں کی صحبت میں بیٹھنے سے ہمیں
نیکی کی توفیق نصیب ہوگی۔
الغرض نیک لوگوں کی صحبت میں اخلاق
حسنہ حاصل ہوتے ہیں۔ نیز انسان
صادق القول صفائی پسند اور صوم و صلوة
کا پابند ہو جاتا ہے۔ اس کے برعکس بُرو
کی صحبت سے اخلاقِ ذمیرہ حاصل ہوتے
ہیں۔

صحبتِ صالح ترا صالح کند
صحبتِ طالح ترا طالح کند

باقیات الصالحات

(از جناب اہم عبد الرحمن صاحب (لودھیانوی) بی بی ٹی پرنسپل عثمانیہ کالج شیخوپورہ)

۱۔ (الْمَالُ وَالْبَنُونَ زِينَةُ الْحَيَاةِ الدُّنْيَا وَالْبَاقِيَاتُ الصَّالِحَاتُ خَيْرٌ عِندَ رَبِّكَ ثَوَابًا وَخَيْرٌ أَمَلًا) پ ۱۷ ع

ترجمہ۔ مال اور بیٹے دنیا کی زندگانی کی رونق ہیں اور باقی رہنے والی نیکیوں کا تیرے رب کے یہاں بہتر بدلہ ہے۔ اور بہتر ہے توقع۔

یعنی مرنے کے بعد مال و اولاد وغیرہ کام نہیں آتے۔ صرف وہ نیکیاں کام آتی ہیں۔ جن کا اثر یا ثواب آئندہ باقی رہنے والا ہو۔

حدیث میں سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ۔ ان کلمات کو باقیات صالحات فرمایا گیا ہے۔ یہ محض مثال کے طور پر ہے ورنہ تمامی اعمال حسنہ اس میں داخل ہیں۔ رہنے والی نیکیاں یہ ہیں کہ علم سیکھا جائے۔ جو جاری رہے۔ یا کئی نیک رسم چلا جائے۔ یا مسجد، کنواں، سرائے، باغ، کھیت وقف کر جائے۔ یا اولاد کو تربیت کر کے چھوڑ جائے۔ اسی قسم کے کام ہیں جن پر خدا کے ہاں بہترین بدلہ مل سکتا ہے اور انسان عمدہ توقعات قائم کر سکتا ہے۔ دنیا کی فانی و زائل خوشحالی پر لمبی چوڑی امیدیں باندھنا عقلمندی نہیں۔

مال و اولاد غرور کا سرمایہ ہیں۔ کیونکہ یہ چیزیں صرف حیات دنیا کی آرائش ہیں۔ ان کا قیام اسی قدر ہے کہ جس قدر باغ میں پھول کی بہار۔ برخلاف اس کے الْبَاقِيَاتُ الصَّالِحَاتُ اللہ تعالیٰ کا سرمایہ ہیں۔ یہی چیزیں اس کے ساتھ قبر میں جاتی ہیں۔ جو اُس عالم باقی میں اس کی فرحت دائمی کا سامان ہو جاتی ہیں کلمہ تمجید یا معرفت و استغراق ہو یا کوئی اور نیکی ہو صدقہ و خیرات دین کی خدمت وغیرہ ان کا اثر قیامت کے دن ہو گا۔ باقیات الصالحات وہاں کی زینت ہوگی۔ مال اولاد تو دنیا کی زندگی سے بھی زیادہ سریع الزوال ہے۔ اعمال صالحہ پر جو امیدیں وابستہ ہوتی ہیں وہ آخرت میں پوری ہونگی۔ بخلاف متاع دنیا

کے کہ اُس سے خود دنیا ہی میں امیدیں پوری نہیں ہوتیں اور آخرت میں تو ہمتال ہی نہیں اس لئے دنیا سے دلچسپی یا اس پر فخر کرنا نہ چاہئے۔ بلکہ آخرت کا اہتمام کرنا چاہئے۔

۲۔ (وَالْبَاقِيَاتُ الصَّالِحَاتُ خَيْرٌ عِندَ رَبِّكَ ثَوَابًا وَخَيْرٌ أَمَلًا) پ ۱۷ ع ۸

ترجمہ۔ اور باقی رہنے والی نیکیاں تیرے رب کے یہاں بہتر بدلہ رکھتی ہیں اور بہتر پھر جانے کی جگہ۔

یعنی دنیا کی رونق رب کے ہاں کام کی نہیں۔ نیکیاں سب رہیں گی اور دنیا نہ رہے گی۔ آخرت میں ہر نیکی کا بہترین بدلہ اور بہترین انجام ہو گا۔

احادیث

حضرت انسؓ کا بیان ہے۔ رسول اللہ ﷺ اقدس علیہ الصلوٰۃ والسلام نے ارشاد فرمایا۔ مومن کی نیکیاں برباد نہیں جاتیں اس کو دنیا میں بھی ان کا معاوضہ عطا کیا جاتا ہے اور آخرت میں بھی اس کے واسطے رکھا جائے گا۔ اور کافر اگر کوئی عمل دنیا میں اللہ تعالیٰ کی رضامندی کے واسطے کرتا ہے تو اُس کا پورا بدلہ اُس کو دنیا ہی میں عطا کیا جاتا ہے۔ آخرت میں اُس کی نیکی باقی نہیں رہے گی جس کا اُس کو عوض دیا جائے۔

حضرت انسؓ کہتے ہیں حضور اکرم صلی اللہ علیہ وسلم نے فرمایا۔ میت کے ساتھ تین چیزیں جاتی ہیں (۱) اہل (۲)

مال (۳) عمل۔ اہل و مال واپس لوٹ جاتے ہیں اور اُس کے ہمراہ عمل رہتے ہیں۔

۳۔ (وَالَّذِي يَتَّبِعُ الْكَلِمَ الطَّيِّبَ وَالْعَمَلَ الصَّالِحَ يَرْفَعُهُ) پ ۱۷ ع ۱۲

ترجمہ۔ اُس کی طرف چڑھتا ہے کلام ستھرا۔ اور کام نیک اُس کو اٹھا لیتا ہے۔

ستھرا کلام ہے ذکر اللہ، دعا، تلاوت قرآن، علم و نصیحت کی باتیں، یہ سب چیزیں بارگاہ رب العزت کی طرف چڑھتی ہیں۔ اور قبول و اعتنا کی عزت حاصل کرتی ہیں۔ ستھرے کلام (ذکر اللہ وغیرہ) کا ذاتی اقتضاء ہے اُوپر چڑھنا۔ اس کے ساتھ دوسرے اعمال صالحہ ہوں تو وہ اس کو سہارا دے کر اور زیادہ اُبھارتے اور بلند کرتے رہتے ہیں اچھے کلام کو بدوں اچھے کام کے پوری شان رفعت حاصل نہیں ہوتی۔ بعض نے یہ مطلب لیا ہے کہ ستھرا کلام اچھے کام کو اُوچا اور بلند کرتا ہے۔ یہ بھی درست ہے۔ اور بعض نے یہ کہا ہے۔ اللہ عمل صالح کو بلند کرتا۔ اور مہراج قبول پر پہنچاتا ہے۔ بہر حال غرض یہ ہے کہ بھلے کام اور اچھے کلام دونوں رفعت کو چاہتے ہیں۔ لہذا جو شخص اللہ سے عزت کا طالب ہو وہ ان چیزوں کے ذریعہ حاصل کرے۔ حضرت شاہ عبدالقادر صابریؒ لکھتے ہیں۔ یعنی عزت اللہ کے ہاتھ ہے تمہارے ذکر اور بھلے کام چڑھتے جلتے ہیں۔ جب اپنی حد کو پہنچیں گے تب بدی پر پورا غلبہ حاصل کرینگے کفر دفع ہو گا۔ اسلام کو عزت ہوگی۔ مکالموں کے سب داؤ گھات باطل اور بیکار ہو کر رہ جائیں گے۔

الحیاء شعبۂ من ایمان

از محترمہ سلیس اختر صاحبہ ملتان

آنحضرت صلی اللہ علیہ وسلم نے فرمایا ہے کہ جیسا بھی ایمان کے حصوں میں سے ایک حصہ ہے۔ قرآن کریم میں بھی اللہ تعالیٰ نے فرمایا ہے۔ ایمان والوں سے کہہ دیجئے کہ اپنی نگاہوں کو نیچی رکھا کریں۔ اور اپنی شرم گاہوں کی حفاظت کیا کریں (سورہ نور رکوع ۷ پارہ ۱۵) دوسری جگہ اللہ تعالیٰ قرآن حکیم میں فرماتے ہیں۔

(يَا أَيُّهَا النَّبِيُّ قُلْ لِّذَوِّ الْحَاوِثِ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِئِهِنَّ ذَلِيلٌ أَذْنِي أَنْ يُعَمَّرْنَ فَلَا يُؤْذِينَ وَكَانَ اللَّهُ غَفُورًا رَحِيمًا) سورہ الاحزاب رکوع ۷ پارہ ۲۲

اے نبی! اپنی بیویوں، بیٹیوں اور مسلمانوں کی عورتوں سے کہہ دو۔ کہ اپنے مونہوں پر نقاب ڈالا کریں یہ اس سے زیادہ قریب ہے کہ پہچانی جائیں۔ پھر نہ ستائی جائیں۔ اور اللہ بخشنے والا نہایت رحم والا ہے۔

یہ آیت شریفہ اللہ تعالیٰ نے اُس وقت اتاری جبکہ مسلمانوں کی عورتیں پانی کے لئے یا رخ حاجت کے لئے اپنی چادریں وغیرہ اوڑھ کر جاتیں۔ تو کافران کو چھیڑتے۔ جب پکڑے جاتے۔ تو کہتے کہ ہم نے یہ نہیں جانا تھا۔ کہ یہ شریف عورت ہے۔

اسلام سے پہلے عورت کو ذلیل اور جانوروں سے بدتر تصور کیا جاتا تھا۔ اسلام نے عورت کو وہ مقام عطا کیا کہ جو آج تک کسی قوم یا کسی مذہب نے اسے نہیں دیا تھا۔ اُسے مناسب حقوق دیئے گئے۔ جہاں عورتوں کو مردوں کے برابر حقوق دیئے گئے وہاں عورت پر چند شرعی پابندیاں بھی عائد کر دی گئیں عورت کو گھر سے نکلنا منع فرمایا گیا۔ اور اس کے لئے صرف چار دیواری مخصوص کر دی گئی۔ کیونکہ عورت فطرتاً ناقص العقل اور کمزور ہے۔ اور اسی لئے عورتوں کے لئے پردہ ضروری قرار دیا گیا۔

حدیث شریفہ میں آیا ہے کہ حضرت ام سلمہ رضی اللہ تعالیٰ عنہا سے

روایت ہے کہ وہ اور حضرت میمونہ نبی کریم کے پاس تشریف فرما تھیں کہ اچانک ابن مکتوم داخل ہوئے۔ آپ نے دونوں بیبیوں سے فرمایا۔ کہ تم دونوں اس سے پردہ کرو۔ انہوں نے جواب دیا۔ یا رسول اللہ صلی اللہ علیہ وسلم کیا وہ اندھا نہیں ہے۔ آپ نے ارشاد فرمایا۔ کہ کیا تم دونوں اندھی ہو۔ کیا تم دونوں اُس کو نہیں دیکھتیں۔

آپ نے یہاں پردہ کے متعلق کتنی سختی کے ساتھ ارشاد فرمایا۔ اور قرآن پاک میں اللہ تعالیٰ نے جن سے کہ نکاح جائز ہو پردہ کو ضروری قرار دیا۔ مثلاً چچا زاد۔ ماموں زاد۔ خالہ اور بھوپھی زاد بھائی۔ اور اس طرح جن سے کہ نکاح جائز ہو پردہ کو ضروری قرار دیا۔ لیکن ہماری مسلمان بہنیں کب خدا اور رسول کے حکم کو سختی ہیں۔ وہ تو الگ اپنی ڈیڑھ اینٹ کی مسجد بنانا چاہتی ہیں۔ حدیث شریفہ میں آیا ہے کہ ایمان والیاں خوشبو اور عطر لگا کر اور بختا زیور پہن کر باہر نہ نکلا کریں جس سے مردوں کے دل میں ہیجان برپا ہو۔

لیکن یہ ہماری قوم کی بد قسمتی ہے کہ یہ ملک جس کو کہ مسلمانوں نے صرف لا الہ الا اللہ کے نام پر حاصل کیا تھا اُس میں آج اتنی بے حیائی اور بے شرمی منظر عام پر آرہی ہے جس میں ہماری مسلمان بہنیں خاص طور پر پیش پیش ہیں۔ وہ بھی آخر عورتیں ہی تھیں۔ جنہوں نے خیموں کی چوبوں سے دشمنوں کو مار بھگایا تھا۔

مسلمان خواتین نے خدا اور رسول کے حکم پر چلنے اور چار دیواری میں رہنے کی بجائے برقعہ کو بھی اتار پھینکا۔ افسوس کہ آج ہماری قوم کی حالت اتنی بگڑ چکی ہے کہ ہمارے مردوں کی آنکھوں پر بھی مغربیت کی اندھی تقلید نے بٹی باندھ رکھی ہے۔ اور وہ دنیا کی دلفریبیوں میں اس قدر گم ہیں۔ کہ

اسلام کو بھلا بیٹھے ہیں۔ عورتوں کی بے پردگی کو دیکھ کر اکبر مرحوم کہہ گئے ہیں ۵ بے پردہ کل جو نظر آئیں چند بیبیاں اکبر زیں میں غیرت قومی سے گر گیا

پوچھ جو اُن سے آپ کا پردہ وہ کیا ہوا کہنے لگیں کہ عقل پر مردوں کی پڑ گیا دیکھتے کتنے افسوس کی بات ہے۔

یہاں وہ کہتی ہیں کہ ہمارا اس میں کوئی قصور نہیں۔ قصور تو ہمارے مردوں کا ہے۔ جنہوں نے ہمیں آزادی دے رکھی ہے۔ ہمارے بھائیوں کو بھی اس بات سے شرم آنی چاہئے جنہوں نے مسلمان بہنوں کو شیطان کی راہ پر ڈال رکھا ہے۔ بڑے شرم کا مقام ہے کہ ہماری بہنیں جب بن سنور کر باہر نکلتی ہیں۔ تو ان کو یہ خیال نہیں آتا کہ ہم خدا و رسول کے حکم کی خلاف ورزی کر رہی ہیں۔ یہی وجہ ہے کہ آج ہماری مسلمان بہنوں کی حالت بد سے بدتر ہوتی جا رہی ہے۔

انہوں نے مردوں کے دلوں میں طوفان برپا کرنے کے لئے نئے نئے فیشن اپنا۔ نے شروع کئے۔ مثلاً انگریزوں کی اندھی تقلید میں ہماری مسلمان بہنوں نے بال کٹوانے شروع کر دیئے ہیں۔

عورتوں کو ہمیشہ اپنی نگاہوں کو نیچا رکھنا چاہئے۔ اور اپنی شرم گاہوں کی حفاظت کرنی چاہئے۔ اس انگریز کی جھوٹی دلفریبیوں نے ہماری کالجی اور سکولی بہنوں کو اس قدر اسلام سے دور کر دیا ہے۔ کہ ان کو اس وقت کسی رہبر اور ہادی کی سخت ضرورت ہے۔ ہماری کالجی بہنوں کا

اس میں کوئی قصور نہیں۔ کیونکہ اُن کی تربیت ہی ایسے ماحول میں ہوئی ہے کہ جس میں اسلام کی تربیت دینے کی بجائے گانے اور ناچ کی تعلیم دی جاتی ہے۔ بچہ ابھی بولنے بھی نہیں لگتا۔ جس وقت اُس کے کان گانے کی آواز سے آشنا ہو جاتے ہیں۔ اسی تربیت کی وجہ سے ہماری قوم کی بہنیں برائی کے گڑھے میں گرتی جا رہی ہیں۔

چاہئے تو یہ تھا کہ اپنی عصمتوں کی حفاظت کرتیں نہ صرف وہ اپنے لئے دوزخ کو سجا رہی ہیں بلکہ مردوں کو بھی اس میں اپنے ساتھ پھیل

(باقی صفحہ ۲۲۷ پر)

غفلت سے بچو

اَللّٰهُمَّ صَلِّ عَلَىٰ سَيِّدِنَا مُحَمَّدٍ وَعَلَىٰ اٰلِهِٖ وَسَلِّمْ

برادران اسلام! آپ نے عام طور پر دیکھا دیکھا ہوگا کہ ہمارے ملک پاکستان بھی قرآن مجید کا صرف اردو ترجمہ دینی عربی عبارت کے بغیر کس کثرت سے شائع ہو رہا ہے۔ اور ہم کس کثرت سے پڑھ رہے ہیں لیکن ہم نے آج تک اس بات کی طرف توجہ ہی نہیں دی کہ اس طرح کا صرف اردو ترجمہ پڑھنا یا شریعت یا اشاعت کرنا جائز ہے یا نہ ہے۔ آؤ ذرا ہم اپنے علماء سے تو دریافت کر لیں کہ اس مسئلہ کی بابت وہ کیا فرماتے ہیں۔ اس لئے میں آپ کے سامنے حضرت حکیم الامت مولانا اشرف علی تھانوی رحمۃ اللہ علیہ کا فتوے تحریر کرتا ہوں۔ اور میں تمام صاحبان سے عرض کرتا ہوں کہ جو اس فتوے کو پڑھیں یا سنے وہ اپنے دوستوں اور رشتہ داروں تک اس فتویٰ کو پہنچا دے۔ امداد افتاویٰ جلد چہارم ص ۳۹، ۴۰، ۴۱، ۴۲

سوال۔ ایک مولوی صاحب نے ایک کتاب دکھائی جس میں محض ترجمہ تھا کلام مجید یعنی عربی عبارت کہیں بھی نہ تھی۔ بلکہ انجیل کے ترجمہ وغیرہ کے مانند ایک گورکھپور کے کپل نے مختلف تراجم قرآن سے اخذ کر کے لکھا ہے اس پر مولوی صاحب نے مجھ سے فرمایا کہ میں جناب والا کو کہوں کہ اس منہج پر جناب والا متغیر کا فتوے لگائیں۔ میں نے عرض کیا کہ تکفیر کا فتوے لگانا تو کسی مسلمان پر تاوقتیکہ کوئی امر صریح کفر نہ پایا جائے۔ مناسب نہیں ہاں اس امر مذہم سے روکنا ضرور ہے۔ سو جناب والا سے گزارش ہے۔ کہ اس امر کے متعلق کچھ ارشاد تحریر فرمادیں؟

الجواب۔ نصوص صحیحہ صریحہ سے تشبیہ باہل الباطل خصوص غیر مسلم پھر خصوص اہل کتاب کی مذمت اور اس کا محل وعید ہونا ثابت ہے۔ من تشبہ بقوم فهو منهم میں وعید کا شدید ہونا ظاہر ہے کہ کفار کے ساتھ تشبیہ کرنے کو کفار ہیں سے شمار ہونے کا موجب فرمایا گیا ہے۔ دوسری حدیث لَنْ دُكِبَ سَنَنْ مَنْ كَانَ قَبْلَهُمْ الْحَدِيثُ میں اس ثابت کو موقع التشیب میں ارشاد فرمایا

گیا۔ اور یہ بالکل یقینی ہے کہ اس وقت کتاب الہی کا ترجمہ غیر حامل المتن جداگانہ شائع کرنا اہل کتاب کے ساتھ تشبیہ ہے۔ ایسے امر میں جو عزاً و عادتاً اُن کے خصائص میں سے ہے۔ سو اول کو ان کے ساتھ تشبیہ ہی مذہم ہے۔ پھر خصوص جب وہ تشبیہ امر متعلق بالہین میں سے ہو کہ تشبیہ فی الامر الدنیائی سے تشبیہ فی الامر الدینی اشد ہے۔ حضرت عبداللہ بن مسعود کے کثرت شتر چھوڑنے پر کہتے ہیں ایہا النبیون امنوا دخلوا فی السلم کافۃ ولا تفتروا خطوات الشیطان کا نازل ہونا اور رسول اللہ صلی اللہ علیہ وسلم کا نبی اور ترجمہ کا انکار فرمانا اس کی کافی دلیل ہے۔ مشکوٰۃ کتاب النکاح و کتاب الاعتصام کا تشبیہا علی انفسکم الحدیث اور اس میں بھی خاص کر جبکہ ان کو دیکھ کر اُن کی قلبیہ کی جاوے کہ اتفاقی تشبیہ سے یہ اور بھی زیادہ مذہم ہے اور اس وقت اکثر لوگ ایسے کلام انہی لوگوں سے اخذ کرتے ہیں۔ رسول اللہ صلی اللہ علیہ وسلم نے ذات الانواط کی درخواست پر کیسا زہر فرمایا تھا۔

یہ تشبیہ مذکور خصوص قبیہ بنی نضیر کے ساتھ تو اس میں مشدہ حالیہ ہے اور یہ بھی اس کے معنی کے لئے کافی ہے۔ چہ جائیکہ اس میں اور مفاسد مایہ شدیدہ بھی متعلق ہیں۔ مثلاً خدا غرستہ اگر یہ طریق مرقع ہو گیا تو مثل لہوۃ و انجیل احوال قوی اصل قرآن مجید کے طالع ہو جانے کا ہے اور حفاظت اصل قرآن مجید کی فرض اور اس کا اخلال حرام ہے اور ترجمہ و تفسیر کا اصل سے مجرور ہونا مقدمہ اور سبب ہے حفاظت کا اور اصل سے مجرور ہونا مقدمہ اور سبب ہے اخلال کا اور فرض کا مقدمہ فرض اور حرام کا مقدمہ حرام ہے اور یہ شبہ نہ کیا جائے کہ یہ اخلال بعید ہے۔ محققان دین و مبصران اسلام سے ایسے اختلافات کا اعتبار ثابت ہے۔ پھر خواہ بعید ہو یا قریب ہم پر بھی واجب ہے کہ اس کا لحاظ کریں۔ حضرات شیخین رضی اللہ تعالیٰ عنہما نے بعض قراء کی شہادت کے وقت بعد سری منظرہ کے محض ضیاع قرآن کے اعتبار کا اعتبار

کر کے قرآن مجید کے جمع کا اہتمام ضروری قرار دیا تھا۔ حالانکہ قرآن مجید اس وقت بھی متواتر تھا۔ اور اس کے نقل اس کثرت سے ہو رہا تھے کہ اس کے تواتر کا انقطاع احتمال بعید تھا۔ لیکن پھر بھی اس کا لحاظ کیا گیا۔ پس جس طرح اس وقت عدم کتابت میں احتمال ضیاع کا تھا۔ اسی طرح صرف ترجمہ کی کتابت میں اس کا احتمال ہے۔ اور اس کے اخلال کے وقوع کا وہی نتیجہ ہوگا۔ جیسا کہ حدیث میں ہے۔ اَمْتَهُمْ کَوْنُ اَنْتُمْ کَمَا کَفَوْکُمْ الْیَهُودُ وَالنَّصَارَی۔ مشکوٰۃ ص ۳۲ اور مثلاً یہ مشدہ ہوگا۔ کہ حسب تصریح فقہا اس ترجمہ کو بلا و غیر اس کرنا جائز نہ ہوگا۔ کما فی عالمگیری۔ لہذا ان کے مکتوباً بالفارسیہ بکرا لہم مسد عند ابی حنیفہ و کذا عند ہما علی الصحیح ہکذا فی الخلاصۃ (ج ۱ ص ۲۲) ایضاً اذا قرأ الیۃ السجدة بالفارسیہ فیہ فلعلم منہ ان الترجمة بالفارسیہ لا تخرج القرآن عن کونہ قرآناً حکماً فلا یجوز مسد المحدث۔ اور یقینی بات ہے کہ عامہ اس ترجمہ کو ایک کتاب خالی از قرآن سمجھ کر ہرگز اس کے اس کیلئے وضو کا انتظام نہ کریں گے۔ تو ایسا ترجمہ شائع کرنا سبب ہوگا ایک غیر مشروع کا اور سبب غیر مشروع کا غیر مشروع ہے۔ اور مثلاً اس کا احترام بھی زیادہ نہ کریں گے۔ اور غیر قابل انتفاع ہو جانے کے وقت مثل معزلی کتب کے اوراق کے اس کے اوراق کا استعمال بھی کریں گے۔ تو اس سے یہ بھی ایک محدود لازم آئے گا۔ اور مذکور کا سبب لا محالہ مذکور و ملاحظہ ہے اور مثلاً آج تک کتب میں کسی نے ایسا نہیں کیا اور جو کسی نے کیا تو اس پر انکار کیا گیا۔ چنانچہ میں نے محمد عبدالرحمن خاں صاحب مرحوم کا مطبع نظام سے سنا ہے کہ کسی نے لکھنؤ میں ایسا ہی ایک بارہ جھاپا تھا مگر علماء نے اس کی اشاعت کی اجازت نہیں دی تو اس شخص نے اس کے اوراق کو قرآن مجید دینیوں میں چسپاں کر کے پلوشیدہ کر دیا۔ اور چنانچہ اس وقت بھی ایسے ترجمے غیر حامل متن پر علماء کو انکار ہے۔ چنانچہ اس جواب لکھنے کے قبل ایک مجمع علماء سے میں نے ذکر کیا تو ایک نے بھی اس میں فری نہیں فرمائی۔ بلکہ سب سے شدید انکار کیا۔ باوجودیکہ دوسری زبان مائے مسلمانوں کو اس قسم کی حاجت بھی واقع ہوئی۔ جس حاجت کی بنا پر اب ایسا کیا گیا ہے۔ تو باوجود اس کے تمام اہل الت کا انکار

ارشادات نبوی صلی اللہ علیہ وسلم

(از جناب محمد یوسف صاحب اول مدرس گورنمنٹ پرائمری سکول نکر قطیال ایسٹ آباد)

مدعا یہ کہ

ذرا ذرا سو بات میں احتیاط کرنی چاہئے۔ مثقال بھڑ غلطی اور گناہ سے بچنا چاہئے۔ اور ایسی حقیر سی نیکی سے بھی دریغ نہ کرنا چاہئے۔

۳۔ السَّعِيدُ مَنْ رَحِمَ بَعِيْرَهُ

ترجمہ۔ نیک بخت وہ ہے جو دوسروں سے نیکی کرے۔

یعنی سعادت مند انسان لوگوں سے اور ان کے حالات و واقعات سے سبق لیتا ہے اور اسے نصیحت مل جاتی ہے۔ اسی طرح دوسروں سے نصیحت حاصل کرنے میں نہ ہچکچانا چاہئے۔ دوسروں کے حالات سے سبق لے لینا ہی اس کی سعادت مندی کی دلیل ہے۔ اور اس کی خوش بختی کا باعث بنتا ہے۔

۴۔ اَللّٰهُ يَسْعَى الْمُؤْمِنِ وَحَيَّةُ الْكَافِرِ

ترجمہ۔ دنیا مومن کے لئے قید خانہ اور کافر کے لئے جنت ہے۔

یعنی مومن اور ایماندار انسان چونکہ مختلف قسم کے احکامات ایمانی اور خداوندی کا پابند رہتا ہے۔ اس لئے اسے دنیا میں ہر قدم پھونک پھونک کر احتیاط اور خداوند تعالیٰ اور رسول اکرم صلی اللہ علیہ وسلم کے حکموں کو بڑ نظر رکھتے ہوئے رکھنا پڑتا ہے۔ اس لئے دنیا اس کے لئے قید خانہ ہے۔ جہاں وہ اپنی مرضی سے رانسی ہو کر نہیں رہتا۔ اس کی جنت آخرت ہے اور وہ دنیاوی زندگی کو تلخ گزار دیتا ہے۔

لیکن کافر

احکامات پروردگار سے آزاد ہو کر کھل کھلتا ہے۔ اور تمام دنیاوی لذتوں سے بلا دک ٹوک لطف اندوز ہوتا ہے اور آخرت کی حقیقی نعمتوں سے محروم رہتا ہے۔ اس ارشاد نبوی سے عقلمند اور ذی شعور انسان پر واضح ہو جاتا ہے۔ کہ مومن کی دنیاوی تکالیف کافر کے عیش و آرام سے بہتر ہیں۔ کیونکہ اس کی تکالیف ناپائیدار ہیں۔

۱۔ اَلْمُسْلِمُ مِرَاةُ الْمُسْلِمِ

ترجمہ۔ مسلمان مسلمان کے لئے آئینہ ہے۔

فائدہ۔ آئینہ کی خصوصیت یہ ہے۔ کہ وہ آئینہ دیکھنے والے کو اس کے عیبوں سے نہایت خاموشی اور متانت سے باخبر کر دیتا ہے۔ لیکن کسی دوسرے پر اس کے عیبوں کا اظہار نہیں کرتا۔ ایک مسلمان دوسرے مسلمان کے لئے بھی یہی حیثیت رکھتا ہے۔ اور رکھنی چاہئے۔ نہایت سلیقے سے اس کی خامیوں اور کوتاہیوں سے اسے باخبر کر دے اور اس کی برائیوں کا ڈھنڈورا نہ پیٹتا پھرے۔

۲۔ اخْتَفُوا النَّاسَ فَخَوْشِيَّتَكُمْ

ترجمہ۔ جہنم کی آگ سے بچو۔ خواہ کچھ کر کے ذرا سے ٹکڑے کے برابر یا اس کی بدولت ہی کیوں نہ ہو۔

یعنی دوزخ کی آگ سے ہر صورت بچنا ہی ضروری ہے۔ چاہے وہ کتنی ہی معمولی سی نیکی کے ذریعہ ہی ہو۔

۳۔ من حَفَّتْ لَهْ اَوْ پھر اسی طرح کے اور بھی بہت سے مفاسد ہیں۔ جن کو انشاء اللہ علماء ظاہر کر سکیں گے۔ اسی لئے جا بجا مثلاً لایا گیا ہے۔ اس وقت دس ہی وجوہ پر جس کو عشرہ کاملہ کہا جا سکتا ہے۔ اکٹھا کیا جا سکتا ہے۔ مگر کاملہ کا خاتمہ ہونا لازم نہیں اور یہ بھی یاد رکھنا چاہیے کہ حق تعالیٰ کا ارشاد ہے۔ وَلَا تَعْدُوا عِلٰی الْاَشْءِ وَالْعِدْوَانِ اور فقہاء نے اسی قاعدہ پر یہاں تک تفریع فرمائی ہے کہ جس شخص کو حبس مانگنا حرام ہے اس کو حبس دینا بھی حرام ہے۔ کیونکہ دینے والے میں نہیں تو مانگنے والا مانگنا چھوڑ دے۔ اسی طرح اس ترجمے کے متعلق یہ بھی سمجھنا چاہیے کہ ایسے ترجمے کو اگر کوئی شخص نہ سمجھتا ہے اور نہ ہمت تو پھر ایسے تراجم کا سلسلہ بند ہو جائے گا اور لینے کی صورت میں سلسلہ جاری رہے گا۔ پس ایسے ترجمے کا خریدنا یا بیچنا میں قبول کرنا اعانت ہوگی اور ناجائز کی۔ اس لئے یہ بھی ناجائز ہے۔ دما علینا الا البلاغ۔

کرنا دلیل ہے اجماع کی۔ اس امر کے مذہب و منکر اتفاقی و اسبابی واقع ہونے پر جس میں یہ احادیث وارد ہیں ان الناس لا یجمع ائمتی علی الضلالة و یدہ اللہ علی الجماعة ومن شذّشذ فی الناس والتبعوا السواد الاعظم مشرانہ اور مثلاً اب تو قرآن مجید سے کچھ علاف بھی ہے۔ اگر ترجمہ سے بھی مروی ہے تو اصل بھی ان کے ہاتھ میں ہوتا ہے۔ اس بیان سے کچھ بڑھ بھی لیتے ہیں اور پھر تو قرآن مجید سے بالکل ہی بے تعلق اور اجنبی ہو جاتے ہیں اور بے ساختہ یہ آیت ان پر صادق آنے لگے گی۔ نبذ فریق من الذین اولوا الکتاب کتاب اللہ درام ظہور ہم کانہم لا یملکون اور مثلاً اگر ترجموں میں کچھ اختلاف ہے۔ تو اس میں سامنے ہے اس کو سب کچھ میں متحد پاتے ہیں تو اختلاف کا خیال اصل تک نہیں پہنچتا۔ اور جب ترجمہ ہی ترجمہ رہ جاویں گے اور اصل نظروں سے غائب ہوگی تو اس وقت یہ اختلاف کلام اللہ کی طرف متوجہ ہوگا۔ بعد چند سے یہ گمان ہونے لگیگا کہ اصل حکم ہی مختلف ہے۔ یہ تو اعتقاد پر اثر ہوگا اور عمل پر یہ اثر ہوگا کہ ترجموں کو لے لے کر آئیں میں لڑیں گے۔ اور مراجعت الی الاس کی توفیق ہوگی نہیں، جو عام ہو سکتا ہے فیصلہ کا۔ پس اس آیت کا مفہوم ظاہر ہو جاوے گا۔ دما اختلاف فیہ الا الذین اولوا من بعد ما جاءتهم البینات بغیا لیئہم اور مثلاً اب تو ترجمہ کو اصل کتاب نہیں سمجھتے۔ قرآن کا تاج سمجھتے ہیں۔ اگر کہیں مطلب نہیں سمجھتے ہیں یا غلط سمجھتے ہیں یا فساد سمجھتے ہیں یا غلط سمجھتے ہیں تو ضم کا یا مترجم کا قصور سمجھتے ہیں اور مترجم کو ایک دین کا نہیں جانتے۔ نیز کسی مترجم کو محبت تحریف منہی کی بھی نہیں ہو سکتی۔ کہ اصل کے سامنے ہونے سے ہر عالم اس پر گرفت کر سکے گا اور ایسا ترجمہ اگر ہو تو اس کو مستقل کتاب سمجھیں گے۔ کسی کا تاج نہ سمجھیں گے اور تمام آثار مذکور کی ہندو واقع ہوگی۔ خصوصاً مترجمین ہی کا مطبوع مستقل ہو جانا یہ سب سے بڑھ کر ہفت ہوگی۔ اور اس مزید کو بہت آسانی سے مونی غلط ترجمہ اور تفسیر کا لے گا کیونکہ ہر دیکھنے والا حافظ نہیں اور مراجعت اصل کی طرف ہر وقت آسان نہیں ہوتی کما قال قتانی اتخذوا احبارہم دس ہانفہ اربابا

حلقہ احباب

احباب لال دیکھا آخگر بی۔ اے۔ بی ٹی گھڑیل کلاں
(قسط نمبر ۱)

اسد کے لئے ملاحظہ ہو "خدام الدین" مورخہ ۲۲ اگست ۱۹۵۵ء

روح کو جسم میں وہی قدر و منزلت حاصل ہے جہدیت میں گوہر شاہوار کو ہوتی ہے۔
فصل بہار میں ہزار دہائی سہی۔ لیکن
قلب و نظر کے لئے حسین و دل کش گھٹائے
رنگا رنگ کی موجودگی جو سراپا جاں بخش
پیش کر سکتی ہے۔ اور ان کی بھینی بھینی فوکی
غوشوں مشام جاں کو جو دولتِ فرحت و کیف
سے مالا مال کر سکتی ہے۔ وہ اور چیزوں
سے ممکن نہیں۔ طلوع آفتاب عالم تاب
کے وقت چہرہ مشرق پر نگاہوں نے جن
سیمین اور روپہلی انوار کو اقصائے فلک
پر پھیلتے دیکھا ہے۔ اس کی مثال مناظر
قدرت میں کالعدم ہے۔ عاردار مشاع پر
دست لکھیں میں کانٹے چھو گئے۔ تو کیا ہوا
یہ تو سراسر پتھروں کی حسین و جیل صوفیوں
تھیں۔ جن کو دیکھ کر انسانی دل میں کشش
پیدا ہوتی۔ اور ہاتھ دیوانہ وار آگے بڑھے
مٹاوانہ زندگی کی خوشگوار بہاروں سے کسی
کو بھی انکار نہیں۔ مگر ثر نورس (اولاد ترمذ)
کی بشارت تمام تر خوشیوں پر سبقت لے
جاتی ہے۔ القہر ستاروں سے آسمان دنیا
مزین ہے۔ تو گل و لالہ سے باغ و راز
کی بار قائم ہے۔

مذکورہ بالا سطور میں عالم ناسوت کی
چند روزہ زینت کا مسکہ در پیش تھا۔ لیکن
ہمیں اب دل کے سردی اطمینان کی طرف
بھی دھیان دینا مقصود ہے۔ انسانی محفلوں
کی زینت جو قلوب کی پرورش کی ضامن ہے
اُس کا تعلق اُن نیکو سیرت انسانوں کی
صحبت سے ہے۔ جن کے دل کتاب و سنت
کے نبوی نیرِ اعظم کی شعاعوں سے متاثر ہو
چکے ہوں۔ کیونکہ نیک صحبت راہِ نجات
کی داعی ہے۔ اور بُری صحبت جہنم میں
لے جاتی ہے۔ مردانِ حق آگاہ کے حضور
میں برسوں کی باغی و طاعنی طبیعتیں ڈر کر
الہی سے لطف اندوز ہونے لگتی ہیں۔
اور مردہ دل دوبارہ حیات تو سے ہم آہنگ
ہو جاتے ہیں۔ اسی ضمن میں ارشادِ نبوی پر
غور کیجئے۔

عَنْ أَبِي مُوسَى قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ مَثَلُ الْجَلِيسِ الصَّالِحِ

وَالْمَثَلُ لِحَامِلِ الْمِثَالِ وَنَافِذِ الْكَيْفِ
فَحَامِلُ الْمِثَالِ آمَانٌ يُخَدِّيكَ وَآمَانٌ
أَنْ يَمُوتَ مِثْلَهُ - وَآمَانٌ أَنْ يُخَدِّ مِثْلَهُ
وَيُحَامِلَ كَيْفَهُ وَنَافِذُ الْكَيْفِ آمَانٌ أَنْ يُخَدِّ
مِثْلَكَ وَآمَانٌ أَنْ يُخَدِّ مِثْلَهُ وَيُحَامِلَ كَيْفَهُ
(متفق علیہ)

توجہ: راہی مونسِ ملا سے روایت ہے
کہ فرمایا۔ رسول اللہ صلی اللہ علیہ وسلم
دسمل نے کہ نیک اور بد ہمیشہ کی مثال
ایسی ہے۔ جیسے کتوری فروش اور مشک
میں پھونکنے والا۔ پس کتوری والا آپ کو
مفت دیتا ہے۔ یا یہ کہ تم اُس سے خریدتے
ہو۔ یا کہ تم اس کی ہمیشہ میں پاکیزہ خوشبو
پاتے ہو۔ اور اس کے برعکس مشک میں
پھونکنے والا آپ کے کپڑے جلاتا ہے اور
یہ کہ تم اس سے بدبو بھی حاصل کرتے ہو)
پیغمبر خدا صلی اللہ علیہ وسلم کے ارشاد
نے کائنات کے طالبانِ حق پر واضح کر دیا
ہے۔ کہ روحانیت کی تربیت کا ہیں فقط
اہل اللہ کی پاکیزہ صحبتیں ہیں۔ اور وہ لوگ
جو بُری محفلوں میں آنے جانے کے عادی ہیں
شوری اور غیر شعوری طور پر اپنی فطرت کے
ذیور کو داغدار کر لیتے ہیں۔ فی الواقع صحبت
بد اگر پیغمبر زادوں (کنعان) کو قہر و غضب
کی طوفانی موجوں کے حوالے کر دے۔ تو
شفیق باپ کی پیغمبرانہ آواز دیکھ کر
محنتاً بھی کارگر نہیں ہوتی۔ ہاں مرد
صالح کی موجودگی ساری محفل کو رشد و ہدایت
کے ایک خاص دائرے کے اندر رکھتی ہے
لیکن اس کی غیر عارضی تمام حلقہ احباب کو
ایک بہت بڑی سعادت سے محروم کر دیتی
ہے۔ اور وہی لوگ جو گفتار و کردار میں
بھلائی کو پیش نظر رکھتے ہیں۔ ہر طرح کی بُرائی
میں مبتلا ہو کر رہ جاتے ہیں۔

جاں تک صحبت نیک کا تعلق ہے۔
حضرت شیخ سعدی کے وہ زبانِ ذو خاص و
عام اشعار کا ذکر لا حاصل نہ ہو گا کہ
لکھے خوش بوئے در حمام روزے
ربید از دست محبوبے بدستم
پودم غم کہ مشکے یا عبیرے
کہ از بوئے دلا دیند تو رسم

گفتا من گئے ناچیز ہوں
لیکن مدتے با گلِ شستم
جہاں ہم نشین نہ من اثر کرد
دگر نہ من جہاں خاتمِ کسستم
یہ اشار جتنے پرانے ہیں۔ اتنے ہی
حقائق سے لبریز ہیں۔ کیونکہ ان میں اس
صدائیت کا ثبوت ملتا ہے۔ کہ انسان
تو انسان مادی اشیاء میں بھی اثر پذیری
کا جوہر موجود ہے۔

کسی پیرِ کامل نے اپنے حجرے میں
بیٹھے ہوئے آواز سُنی "اچھے سنگترے
رونے لگے۔ مریدانِ عقیدت کمیشن نے
عرصہ کیا۔ حضورِ باہر سے تو سنگترے فروش
کی آواز آئی ہے۔ مگر آپ نے رونا شروع
کر دیا ہے۔ اس حقیقت آشنا مردِ حق
نے جواب دیا۔ آپ لوگ سمجھتے ہیں۔ وہ
سنگترے فروخت کر رہا ہے۔ مگر میں سنتا
ہوں۔ کہ وہ کہہ رہا ہے کہ جن کے سنگ
اچھے ہوں۔ وہ منزلِ مقصود تک پہنچ
جاتے ہیں۔ اللہ اللہ۔ ان لوگوں نے جو
کچھ پایا۔ نیک صحبت میں ہی پایا۔

آدم بر سرِ مدعا۔ آج مولوی عبدالرشید
صاحب عید گاہ کے چھپرے کے نیچے موجود
نہیں ہیں۔ لہذا تمام دن ایسی ننوات
کا ذکر ہوتا رہا کہ خدا کی پناہ! دیہاتی
احباب نے بھی بڑے زور شور سے
شرکت کی۔ جاوید۔ مسعود۔ سعید۔ اختر
اور باقی دوست باوجود تعلیم یافتہ ہونے
کے ہر طرح کی نیک و بد گفتگو میں مشغول
رہے۔ عبدالرشید صاحب کیا غیر حاضر تھے
گویا تمام حلقہ احباب کا نقشہ ہی بدل گیا۔
خیر ہم بعض چیزوں کو دیکھنا ناظرین کرنے
کی جرات کرتے ہیں۔ اور قلم کو صرف
اُن باتوں کے اظہار کی اجازت دی جائیگی
جو ہمارے شریف نفسِ قارئین کرام کے
بزرگانہ مزاج کو ناگوار نہ گذریں۔

جاوید۔ سعید صاحب! آج ہمارے ملا جلی
کماں گئے؟

سعید۔ آپ جلد ہی بھول گئے ہیں۔ کل آپ
کی موجودگی میں ہی کہہ رہے تھے کہ شاہ
کوٹ کسی کام کے لئے جانے کا ارادہ
ہے۔

جاوید۔ یاد آگیا۔ ٹھیک ہے۔ جناب۔
مسعود۔ مولوی عبدالرشید کے دینی معلومات
اور اُن کی قوتِ بیان سے انکار نہیں
کیا جاسکتا۔
اختر۔ اقبال مرحوم کے کلام کے بڑے ماہر ہیں۔

حمید۔ ان کے والد مرحوم بھی شاعر مزاج آدمی تھے۔ اور ڈاکٹر مرحوم کی تمام کتابوں کو حوزہ جیاں بنائے رکھتے تھے۔ جاوید۔ خیر۔ اقبال مرحوم دنیا کے بڑے بڑے فلاسفوں میں شمار ہونے کے قابل ہیں۔ لہذا ان کے کلام کا اگر غور و غوض سے مطالعہ کیا جائے۔ تو خالی از فائدہ نہیں ہوتا۔

مسعود۔ خالی از فائدہ کا کیا سوال۔ موجودہ صحافتی دنیا میں۔ بزم ہائے علم و ادب میں۔ اسلامی نظریات کی تعین و تحدید میں اور اقوام عالم کے ارتقاء و زوال کے اسباب کی تحقیقات میں شاعر مشرق کا ہر شعر قول فیصل کا حکم رکھتا ہے۔ حمید۔ اس میں کوئی شک نہیں کہ اقبال کے قلم نے زندگی کی مستور حقیقتوں کو ہم پر واضح کر دیا ہے۔ اور مسلمانان عالم کو ایسے مایہ ناز شاعر پر ہر طرح فخر کرنا بجا ہے۔

سعید۔ مذاقہ لہجے میں، مولوی عبدالرشید کے مرید! آج اپنے پیر کی غیر حاضری میں بھی وہی مالا جب رہے ہو۔ آئیے! آج اپنے وطنی شاعر میاں وارث شاہ کا کلام پڑھنے اور سننے کا انتظام کریں۔ تاکہ آج تو کم از کم مولویانہ سنجیدگی سے نجات ملے۔

رفیق (تمام دیہاتی احباب ہم تن مشغول گفتگو ہیں) خوشی محمد۔ ان! آج وڈی ہیر سیٹے۔

جاوید۔ پڑھے گا کون؟ فتو۔ خیرا موچی ماہر بھی اس کی اپنی ہی ہے سعید۔ جانیے۔ بھائی صاحب۔ خیر سے کو بلائیے۔

تمام لوگ نہایت بے خودی کے عالم میں خوش ہو رہے ہیں۔ حتیٰ کہ خیرا موچی مونچوں کو تاؤ دے ہوئے بٹل میں کتاب لے کر آ جاتا ہے،

سعید۔ خیرا صاحب! آج ہمیں میاں وارث شاہ کا کلام سناؤ۔

خیرا۔ نہیں۔ چوہدری صاحب! آپ لوگ تو سب کچھ ہی پڑھے ہوئے ہوتے ہیں۔ حمید۔ نہیں یاد! وہاں سے سناؤ۔ جاں میاں رانجھا بانٹا کے ٹیلے پر جوگ لینے کے لئے جاتا ہے۔

خیرا موچی وہاں سے پڑھنا شروع کر دیتا ہے۔ اور سارا بیان ختم کیا جاتا ہے۔ دیہاتی لوگ اس قدر ذوق شوق سے سنتے ہیں۔

جیسے ہنسی کی آواز پر سانپ مست ہوتا ہے۔ اس اشار میں ہر طرف سے سبحان اللہ سبحان اللہ۔ خوب۔ بہت خوب کی آوازیں اور بانٹہ کے پیرانہ ارشادات کی داد اور میاں رانجھا کے مریدانہ رجوع کی تحسین ہر ہر شعر پر پیش کی جاتی ہے۔ جاوید اور خوشی محمد کی سفارش پر چند ایک اور بھی مقامات سنے جاتے ہیں۔ خیرا موچی۔ خوب مجموعہ مجموعہ کر پڑھ رہا ہے۔ ساتھ ہی میاں وارث شاہ کی تقریب شروع ہو جاتی ہے۔ تقریباً دو گھنٹے تک یہی پروگرام جاری رہتا ہے۔ اور پھر تاش کا دور شروع ہو جاتا ہے۔ سعید کے ساتھیوں میں تاش کھیتے کھیتے تنگ کلامی کا آغاز ہوتا ہے۔ اور قریب ہے کہ گالی گلوچ سے جوتی پزار تک نوبت پہنچ جائے۔ مگر جاوید صاحب کی دانشمندانہ مداخلت اس آگ پر پانی کا کام دیتی ہے۔ خیرا احمد لیڈ! معاملہ یہاں تک ہی ختم ہو جاتا ہے۔ ویسے تاش کے کھلاڑی اپنا سامنہ لے کر اپنی اپنی چار پائیوں پر کھینے سے ہو کر لیٹ جاتے ہیں۔ اور اپنے کتے پر نادم ہیں۔ اتنے میں ایک ماری آ جاتا ہے۔ اس کی شکل دیکھتے ہی بچے اکٹھے ہو جاتے ہیں۔ اور وہ چھپر کے قریب آ جاتا ہے۔

مداری۔ چوہدری! سلام۔ دھن بھاگ۔ اللہ خوش رکھے۔

دھندلہ رکھ کر ہنسی بجانے لگتا ہے۔ تمام بچے۔ بوڑھے۔ اور نوجوان اس کے گرد اکٹھے ہو جاتے ہیں۔ اور تاشا شروع ہو جاتا ہے۔ مداری چند دعوے پیش کرتا ہے۔ اور بعد ازاں اپنی شبہ بازی میں مشغول ہو جاتا ہے۔ تمام حاضرین ہر طرح کے مذاق میں برابر کے شریک رہتے ہیں۔ اور تقریباً نماز ظہر کا وقت اسی مشغلے میں ضائع ہو جاتا ہے۔ مجمع کے منتشر ہونے کے موقع پر دو بڑے آپس میں غسل خانے کے قریب لڑنے لگتے ہیں۔ گالی گلوچ اور پھر دھینگا مشتی تک نوبت پہنچ جاتی ہے اور ان لڑکوں کے ساتھی اور رشتہ دار بھی کسی نہ کسی شکل میں اس لڑائی میں حصہ لیتے ہیں۔

خیرا آج کا دن حقہ پیتے۔ تاش کھیتے۔ لڑتے بھڑتے۔ فضول وقت ضائع کرتے ہی گذرتا ہے۔ اور لوگ شام کے قریب نہایت پریشانی اور پشیمانی کی حالت میں اپنے اپنے گھروں کو سدھارتے ہیں۔

(حقیقہ خطبہ گراچی صفحہ ۷ سے آگے) قبول فرما لیتے۔ اور گدھے پر سوار ہوتے تھے۔ خیبر کے دن میں نے آپ کو ایک گدھے پر سوار دیکھا۔ جس کی باگ کھجور کے پوست کی تھی۔

حاصل

یہ ہے کہ حضور اقدس کے مزاج میں نہ فخر تھا۔ نہ کبر تھا۔ نہ مغلوب الغضب تھے۔ بلکہ تمام مسلمانوں کے ساتھ نشست برخاست رکھنا اور ان کی ہر ممکن خدمت کرنا۔ یہ حضور صلی اللہ علیہ وسلم کا غامض معمول تھا۔

اللَّهُمَّ اهْدِنَا الصِّرَاطَ السَّيِّدَ
ارْزُقْنَا اتِّبَاعَ نَبِيِّكَ صَلَّى اللَّهُ عَلَيْهِ وَسَلَّمَ
بِفَضْلِكَ وَمَنْتَ يَا أَرْحَمَ الرَّاحِمِينَ

بقیہ

باقیات الصالحات

صفحہ ۱۶ سے آگے

(۳) قرآن جو وراثت میں رہ گیا ہو (۴) مسجد بنائی ہو (۵) مسافر خانہ بنایا ہو۔ (۶) نہر جاری کی ہو (۷) اپنی زندگی میں اپنے مال میں سے صدقہ دیا ہو۔ سب چیزیں انسان کو بعد مرگ فائدہ بخش ہیں۔ (مشکوٰۃ باب کتاب العلم)

مذکورہ بالا امور رفاه عام کے کام ہیں۔ ان سے عوام الناس فائدہ اٹھاتے ہیں۔ اسی لئے ان کو صدقہ جاریہ کہا جاتا ہے۔ بیواہ مرے کے بعد انسان کے عمل منقطع ہو جاتے ہیں لیکن ایسے اعمال کا ثواب پہنچتا رہتا ہے۔

حضرت ابوہریرہؓ کہتے ہیں۔ حضور اقدس علیہ الصلوٰۃ والسلام نے فرمایا۔ کہ جب آدمی مرتا ہے تو فرشتے کہتے ہیں کہ اس نے کون سے نیک اعمال پہلے روانہ کئے ہیں اور لوگ کہتے ہیں کہ اس نے دنیا میں کتنا مال چھوڑا ہے

حضرت علیؓ کہتے ہیں کہ حضور نے فرمایا دنیا پشت دکھا کر کوچ کرتی ہے۔ آخرت سامنے آرہی ہے۔ ان میں سے ہر ایک کی اولاد ہے۔ تم لوگ آخرت کی اولاد میں سے بنو اور دنیا کی اولاد میں داخل نہ ہو۔ کیونکہ آج عمل ہے حساب نہیں اور کل حساب ہوگا عمل نہ ہوگا۔

بچوں کا صفحہ

خدا تعالیٰ کے بنک میں جمع کئے ہوئے مال کو نہ کوئی آفت ہنہ زوال

(از جناب حاجی کمال الدین صاحب مدرس لاہور کاسرچوریشن)

حضرت عائشہؓ فرماتی ہیں کہ ایک مرتبہ گھر کے آدمیوں نے یا صحابہ کرامؓ نے ایک بکری ذبح کی اور اس میں سے گوشت تقسیم کر دیا حضور صلی اللہ علیہ وسلم نے فرمایا کہ وہ سب باقی ہے اس شانہ کے سوا۔ مقصد یہ ہے کہ جو اللہ کے لئے خرچ کر دیا گیا وہ تو حقیقت میں باقی ہے اس لئے کہ اس کا دائمی ثواب باقی ہے۔ اور جو رہ گیا وہ فانی ہے۔ نہ معلوم باقی رہنے والی جگہ خرچ ہو یا نہ ہو۔ یعنی جو کچھ تمہارے پاس دنیا میں ہے وہ ایک دن ختم ہو جائیگا (چاہے اس کے زوال سے ہو یا تمہاری موت سے) اور جو کچھ اللہ کے پاس ہے وہ ہمیشہ باقی رہنے والا ہے۔

ایک حدیث میں حضور کا ارشاد ہے۔ کہ بندہ کتنا ہے۔ میرا مال میرا مال۔ اس کے سوا دوسری بات ہی نہیں ہے۔ اس کا مال تو وہ ہے جو کھا کر ختم کر دیا یا پہن کر پڑا کر دیا یا اللہ کے راستے میں خرچ کر دیا۔ اور اپنے لئے ذخیرہ بنا لیا۔ اور اس کے علاوہ جو رہ گیا وہ جانے والی چیز ہے جس کو وہ لوگوں کے لئے چھوڑ کر چلا جائے گا۔ وہ اس کا نہیں بلکہ دوسروں کا ہے۔ ایک اور حدیث میں ہے کہ حضورؐ نے ایک مرتبہ صحابہؓ سے دریافت کیا کہ تم میں سے کون ایسا شخص ہے جس کو اپنے وارث کا مال اپنے مال سے زیادہ محبوب ہو۔ صحابہؓ نے عرض کیا یا رسول اللہؐ ایسا تو کوئی بھی نہیں ہے ہر شخص کو اپنا مال زیادہ محبوب ہوتا ہے۔ حضورؐ نے ارشاد فرمایا کہ آدمی کا اپنا مال وہ ہے جس کو (ذخیرہ بنا کر) آگے بھیج دیا اور جو مال چھوڑ گیا وہ وارث کا مال ہے لوگوں کو دنیا کے بنک میں روپیہ جمع کرنے

کا بڑا اہتمام ہوتا ہے۔ لیکن وہی کیا ساتھ رہنے والا ہے۔ اکثر بنک فیل ہو جاتے ہیں۔ دیوالہ نکل آتا ہے۔ چور ڈاکو لے بھاگتے ہیں۔ اور آج کل تو محلے کے افسر اور بابو لوگ ہی ایسے طریقے سے روپے کو خرد برد کرتے ہیں کہ مالکوں کو پتہ ہی نہیں لگنے پاتا۔ خیر اگر اپنی زندگی میں اس پر کوئی آفت نہ بھی آئے تو مرنے کے بعد بہر حال وہ اپنے کام آنے والا نہیں ہے۔ لیکن خدا تعالیٰ کے بنک میں جمع کیا ہوا روپیہ ہمیشہ کام آنے والا ہے۔ نہ اس پر کوئی آفت ہے نہ زوال اور مزید برآں کہ کبھی ختم ہونے والا نہیں۔

حضرت سہیل بن عبد اللہ اپنے مال کو اللہ کے واسطے بڑی کثرت سے خرچ کرتے تھے۔ ان کی والدہ اور بھائیوں نے حضرت عبد اللہ بن مبارکؓ سے اس کی شکایت کی کہ یہ سب کچھ خرچ کر ڈالتے ہیں۔ ہمیں ڈر ہے کہ یہ چند روز میں فقیر ہو جائینگے۔ عبد اللہ بن مبارکؓ نے حضرت سہیلؓ سے دریافت کیا۔ فرمایا کہ آپ ہی بتائیں کہ اگر کوئی مدینہ کا رہنے والا رستاق (جو ملک فارس کا ایک شہر ہے) میں زمین خرید لے اور وہاں منتقل ہونا چاہے۔ وہ مدینہ طیبہ میں اپنی کوئی چیز چھوڑے گا۔ انہوں نے فرمایا کہ نہیں۔ کہنے لگے۔ بس یہی بات ہے۔ لوگوں کو ان کے جواب سے یہ خیال ہو گیا کہ وہ دوسری جگہ انتقال آبادی کرنے کا ارادہ کر رہے ہیں۔ اور ان کی غرض دوسرے عالم کو انتقال کی تھی۔ اور آج کل تو ہر شخص کو اس کا ذاتی تجربہ بھی ہے کہ جو لوگ ہند سے پاکستان یا پاکستان سے ہند

میں مستقل قیام کی نیت سے انتقال آبادی اپنے اختیار سے کرنا چاہتے ہیں وہ اپنے جانے سے پہلے اپنی جائداد مکانات وغیرہ سب چیزوں کے تبادلہ کی کتنی کوشش کرتے ہیں۔ اور اسے تبادلہ مکمل نہیں ہو جاتا ساری تکالیف برداشت کرنے کے باوجود انتقال آبادی کا ارادہ نہیں کرتے۔ اور جو بلا اختیار جبری طور پر ایک جگہ اپنا سب کچھ چھوڑ کر دوسری جگہ منتقل ہو گئے ہیں۔ ان کی حسرت و افسوس کی نہ کوئی انتہا ہے نہ خاتمہ۔ یہی صورت بعینہ ہر شخص کی اس عالم سے انتقال کی ہے۔ ابھی تک ہر شخص کو اپنے سامان جائداد وغیرہ سب چیز کے انتقال کا اختیار ہے۔ لیکن جب موت سے جبری انتقال ہو جائے گا سب کچھ اسی عالم میں رہ جائے گا۔ اور گویا بحق سرکار ضبط ہو جائے گا۔ ابھی وقت ہے کہ سمجھ رکھنے والے اپنے سامان کو دوسرے عالم میں منتقل کر لیں۔ موت آنے کے بعد اگر یہ کہیں کہ ایک پائی بھی اللہ کے نام پر دیدیں یا ایک دفعہ اللہ کا نام ہی لے لیں تو ہرگز اس کی اجازت نہ ہوگی۔ یہ حجت تو صرف زندگی میں ہے۔ جیتے جی جو کچھ اپنے ہاتھ سے اللہ پاک کے خزانے میں جمع ہو سکے بس بس وہی آگے چل کر کام آنے والا ہے۔ اور بڑی سخت ضرورت کے وقت کام آئے گا۔ اور اگر وہ جمع کیا ہوا مال یا روپیہ پیسہ یہیں کا یہاں رہا تو تمہارے کس کام کا۔ اس کو تو تمہارے مرنے کے بعد تمہارے بھائی بند بیٹے پوتے سب آپس میں بانٹ لیں گے۔ پھر ان سے ایسی کوئی امید بھی نہیں کہ وہ تمہارے مرنے کے بعد اس تمہارے چھوڑے ہوئے مال میں سے ہی تمہارے کچھ ثواب پہنچانے کی خاطر اللہ واسطے خرچ کر دیں۔ وہ تو آپس میں بانٹ بانٹ کر گلچھرے اڑانے کی فکر میں ہونگے۔ ع کس نمی پرسد کہ بھیا کیستی

گلدستہ صد احادیث نبوی
قیمت مع محصول اکڑ روپے ملنے کا پتہ :
ناظم انجمن خدام الدین شیر نواز دروازہ لاہور

ایڈیٹر
عبد المنان
چوہان

شرح چندہ
سالانہ بارہ روپے - ششماہی سات روپے
سہ ماہی تین روپے آٹھ آنے


منظور شدہ
حکمتہ جات تعلیم و حیل
مغربی پاکستان

رجسٹرڈ ایل
نمبر ۶۰۲۷

بختیہ: اَلْحَيَاءُ شُجَّةٌ صَفْوَةٌ اُسے آگے
رہی ہیں، مسلمان بہنیں اسلام سے
اتنا دُور پہنچ چکی ہیں کہ اُن کے کانوں
میں شاید یہ آواز ابھی تک نہیں پہنچی
کہ اسے مسلمان مردو! اور عورتو!
تم اپنی نگاہوں کو نیچا رکھا کرو۔ اور
اپنی شرم گاہوں کی حفاظت کیا کرو۔
میں بارگاہ رب العزت میں نہایت
عاجزانہ طور پر دُعا گو ہوں کہ اللہ
تعالیٰ مجھ ناچیز کو اور میری سب
مسلمان بہنوں کو صراطِ مستقیم پر چلنے
کی توفیق دے۔ آمین شمس الدین
وَمَا عَلَيْنَا اِلَّا الْبَلَاغُ الْمُبِينُ

پیر اور مرید کے فرائض
اس رسالہ میں علماء کرام
اور صوفیاء عظام کے اقسام
سچے اور چھوٹے پیر کی پہچان
اور پیر اور مرید کے فرائض
کتاب و سنت کی روشنی میں
آسان اور عام فہم بیان کئے
گئے ہیں۔ ایک آنہ کا ٹکٹ
برائے محصول ڈاک بھیج کر
مفت طلب کریں۔
ملنے کا پتہ
ناظم انجمن خدام الدین
شیر نوالہ دروازہ لاہور

آپ کے اپنے ملک کی مایہ ناز نعمت زمک



چاند نمک شاپ

یہ نمک (مک) ہر قسم کے فروٹ پر استعمال کریں
مثلاً: مالٹا، شہرہ، ابرو، انار، سرکہ، تر بوڑھا، دھن، فلفل
تھکیر، آدیرولی وغیرہ کو خوش ذائقہ بناتا ہے۔
فوائد:- اسٹک کی ہر بیماری کیلئے اکسیر عظیم ہے۔
۱. خواب بامقصد کو درست کرتا ہے۔
۲. غذاہیت کو باضم کر کے تقویت بخشتا ہے۔
اس نمک کا ہر گھر میں ہونا لازمی ہے۔

قیمت پکیٹ :- ۱- آنہ - ۲- آنہ - ۴- آنہ - ۸- آنہ

مکتوبات حضرت شیخ التفسیر

راقم الحروف شیخ التفسیر حضرت مولانا احمد علی صاحب
مدظلہ العالی کے مکتوبات جمع کر کے ان کو شائع کرنے کا ارادہ
رکھتا ہے۔ جن حضرات کے پاس حضرت موصوف کے خطوط
ہوں وہ ارسال فرما کر عند اللہ ماجور ہوں۔ صرف وہ خطوط
ارسال کئے جائیں جن میں مذہبی مسائل یا روحانی تربیت کا ذکر ہو۔
قاری محمد ابراہیم انجمن خدام الدین اندرون شیر نوالہ دروازہ لاہور

طب روحانی کے
سدا بہار پھول
قیمت :-
حصہ اول - حصہ دوم
علاؤ اللہ چھوٹا اک عمر
ناظم انجمن خدام الدین لاہور

پاکستانی مصنوعات کی سرپرستی فرمائیں
چاند مارکہ بنیائیں لیڈی ویسٹ مفلس سویش وغیرہ ہمیشہ استعمال کریں
منجانب - اسلام ہوزری فیکٹری
۱۳- جی مشاہد عالم مارکیٹ لاہور

قائم شدہ ۱۹۵۷ء آپ کی قدیم و محبوب دکان فون نمبر ۳۶۹۹ دھنی رام
جائیٹہ مارٹ دھنی رام روڈ - انارکلی لاہور
جہاں آپ کو اعلیٰ درجہ کے ٹی ڈنر کافی فروٹ سٹیش کے لمبن سیٹ پھولان فروٹ سٹیشن میں
لیپ سٹوڈ اور نمائش کے لئے لکھری کے دیدہ زیب میل لکھری مناسب قیمتوں پر دستیاب ہو سکتے ہیں۔

تازے قینیچیاں چاقو چھریاں موچنے اُستریے دو لکڑیوں کے کاساں تھوک پرچون مینے کے لئے
پاک لاک ہاؤس لاہور
پروڈکٹس
۱۰- سی شاہ عالم مارکیٹ نزد حبیب بینک
فون نمبر ۶۰۶۳۷ ناغہ اتوار
پروڈکٹس
پروڈکٹس
۲۷- جی مشاہد عالم مارکیٹ لاہور

خالص سونے کے بہترین
زیورات
فون نمبر ۲۳۷۱
زلفشاں جیولرز
۳۷- کمرشل بلڈنگ - مال روڈ لاہور